


YEFIKA KANJANI INGELOSI

KIMI, NEMYALO WAYO

 Futsi nebazalwane cishe ba...Ngibona imishina yekucopha ematheyiphu leminengana leyehlukahlukene phansi lapha, futsi batakucopha loku, kusobala. Noma sikhatsisini mawufuna kwati nje kutsi uMoya loyiNgcwele utsiteni kuwe, bona labazalwane lapha lonayo lemishini yekucopha ematheyiphu, bangakudlalela loko ngco, ungalutfolela impela ludzaba lwakho. Futsi ubukele futsi ubone kutsi akwenteki yini ngendlela impela leKuyishito ngayo nje, uyabona. Uma uyiva phefumula “ISHO KANJE INKHOSI, ‘Intfo letsite, noma loku kungalena indlela,’” noma nje uyihlolisise futsi ubone kutsi kungiko noma cha. Uyabona? Kuhlala kungaleyo ndlela.

² Manje, kubeka limuva nje kancane...Futsi ngitsite kujabala nje kusihlwa kutsi siyingcosana nje lapha. Sibafu nje basekhaya, asinjalo yini na? Asisito, kute namunye wetfu longito, tihambi. Asi...Ngingasebentisa nje singisi sami sase Kentucky futsi ngitivela ngisekhaya ngco manje, ngoba si—sivele nje...Futsi angiyibukeli phansi njalo iKentucky manje, uma akhona lobuya eKentucky lapha. Ngabe ukhona lobuya eKentucky lapha na? Phakamisa sandla sakho. Tsani! Kufanele ngitivele ngisekhaya, angikafaneli na? Loko kuhle kakhulu.

³ Make wami bekanendlu lecashiselwa kudlela nekulala. Futsi ngahamba ngehlela lapho ngalelinye lilanga kutfolela... Lapho sicuku lesikhulu semadvodza besicashe lapho, nalelikhulu, lelidze litafula lidekiwe. Futsi ngatsi, “Bangakhi lapha lochamuka eKentucky, sukumani.” Wonkhe umuntfu wasukuma. Futsi ngenyukela ebandleni ngalobobusuku, libandla lami, futsi ngatsi, “Bangakhi lapha lababuya eKentucky na?” Wonkhe umuntfu wasukuma. Ngako ngingatsi, “Yebo-ke, loko kuhle kakhulu.” Emamishinari ente umsebeni loncomekako, ngako siyawabonga ngako.

⁴ Manje, eNcwadzini yebaseRoma, sahluko 11 nelivesi lema 28. Lalelisani manje ekufundweni kweMbhala.

Ngekwelivangeli, batitsa ngenca yenu: kepha ngekutsintsa kukhetfwa, bangulabatsandziwe ba... ngenca yabobabe.

Ngoba tipho nekubita kwaNkulunkulu kungaphandle kwekuphendvuka.

⁵ Asikhuleke. Nkhosi, sisite kusihlwa manje njengoba sisondzela kuloku ngekuhlonipha, ngenhlitiyo yetfu yonkhe,

ngebucotfo, letintfo leti tishiwo ngenca yenkhatimulo yaKho kuphela. Futsi ngisite, Nkhosi, futsi nje beka emcondvweni wami tintfo nje lekumele tishiwo futsi nekutsi tikhulunye kangakanani. Ngimise uma sekusikhatsi saKho. Ngiyacela kutsi tinhlitiyo tonkhe titokwemukela letintfo leti kuze kusitakale labagulako nalabadzingako kuletetsameli. Ngoba ngikucela eGameni laJesu Kristu. Amen.

⁶ Manje, ngifuna kusondzela kulesifundvo lesi njengoba siseyingcosana nje. Futsi—futsi ngitawutama kunganigcini sikhatsi lesidze, ngitawubeka liwashi lami ngaphandle lapha futsi ngetame ngawo onkhe emandla ami manje kunikhulula ngesikhatsi lesikahle kuze nibuye kusasa ebusuku. Manje, banini semkhulekweni. Angicabangi kutsi lomfana ngahle kube uwakhiphile nje ngisho emakhadi. Angikaze ngimbute noma u...Futsi uma bangakaze noma bewakhiphile noma cha, akunandzaba. Sinawo emakhadi ekhatsi lapha uma empeleni uma simele sibite labanye. Ngako, uma kungenjalo, kungani, sitovele sibone kutsi uMoya loyiNgcwele utsini.

⁷ Manje, uma nitolalelisisa... Manje, loku kunga... njengoba ngi... Syingcosana nje lapha, kusikhatsi lesihle kusho loku, ngoba ku—kucondzene nebumine ngco. Futsi kungalesosizatfu ngifundze loMbhalo kusihlwa, kutsi nibone kutsi tipho nekubita akusiyo intfo noma ngubani langatitusa ngayo.

⁸ Pawula akhuluma lapha, watsi, “EmaJuda, elayinini leliVangeli, aphumphutsekiswa futsi akhwesha kuNkulunkulu, kutsi, ngenca yetfu.” Kepha livesi lelingembali nje kwaloko, latsi, “Wonkhe Israyeli utawusindziswa.” Wonkhe Israyeli utawusindziswa. Ngekukhetfwa, Nkulunkulu Babe ubatsandzile futsi wabaphumphutsekisa kuze tsine beTive sitfole indzawo manje yekuphendvuka, kuze kutsi, ngaAbraham, tiNtalo takhe tibusise umhlaba wonkhe ngekweLivi laKhe. Niyabubona bukhosi baNkulunkulu kutsi bunjani na? Livi laKhe kumele lenteke nje. Angeke nje abe ngulenywe intfo. Futsi manje tsine, nga...Nkulunkulu usikhetsile; Ukhetswe liJuda; futsi U... .

⁹ Tonkhe letintfo leti lwati lwangaphambili lwaNkulunkulu. Ngesikhatsi Akhuluma ngato kutsi titawuba kanjani, Wakwati ngaphambili. Manje, Nkulunkulu, kuze abe nguNkulunkulu, kwafanela kutsi ekucaleni Ati sigcino noma makungenjalo Bekangesuye Nkulunkulu longenasiphetfo. Nkulunkulu akatsandzi kutsi kubhubhe ngisho namunye. Impela cha! Akafuni kutsi kubhubhe ngisho namunye. Kepha ekucaleni kwekucala kwetinsuku, u—umhlaba, Nkulunkulu wati kahle kamhlophe nje kutsi ngubani lotakusindziswa nekutsi ngubani longeke asindzise. Akatsandzanga kutsi bantfu balahleke, “Akusiyo intsandvo yaKhe kutsi kulahleke namunye, kepha kuyintsandvo yaKhe kusindzisa wonkhe umuntfu,” kepha Bekati kwasekucaleni kutsi ngubani lotawusindziswa nekutsi

ngubani longeke asindziswe. Ngulesosizatfu Bekakhona kusho kungakenteki, “Lentfo *lena* itakwenteka. *Leyontfo* itakwenteka,” noma, “*Loku* kutawuba ngu *loko*. Lomutfu *lona* utawuba *kanjeya*.” Uyabona?

¹⁰ Bekakwati kungakenteki ngoba Ungulongenasiphetfo. Uma wati kutsi kusho kutsini, lokukutsi nje, “ayikho intfo Langayati.” Niyabona, Uyati. Yebo-ke, akukho lutfo kusukela ngaphambi kwesikhatsi, futsi nangemuva kungasekho sikhatsi, niyabona, Usayati yonkhe intfo. Yonkhe intfo isemcondvweni waKhe. Futsi-ke njengokusho kwaPawula kubaseRoma, sahluko 8 nese 9, “Pho kungani Asatfola liphutsa na?” Ngako siyakubona loko, kepha Nkulunkulu. . .

¹¹ Kufana nekushumayela liVangeli. Lomunye watsi, “Mnaketfu Branham, uyakukholwa loKo na?”

Ngatsi, “Buka.”

Watsi, “Kusho kutsi uyiCalvinisti.”

Ngatsi, “NgingumCalvinisti kuphela nje uma buCalvinisti buseBhayibhelini.”

¹² Manje, kuneligala eSihlahleni, lobo buCalvin, kodvwa kunalamanengi emagala eSihlahleni, futsi. Sihlahla sinemagala langetulu kwalinye. Bekafuna nje kulitfwala aliyise lapha ekuPhepheni kwaPhakadze, futsi emvakwesikhashana uchubekela eSayensini yemfundziso yekutsi sonkhe tsine bantfu siyosindziswa bese uwela phansi ngaphandle laphaya ndzawanatsite, akukho kuphela kuko. Kepha masewucedzile ngebuCalvin, buyela etulu futsi ucale enkholweni yaArminius. Niyabona, kuna lelinye ligala eSihlahleni, futsi nalelinye ligala eSihlahleni, chubeka nje. Yonkhe lentfo ndzawonye yenta leSihlahla. Ngako ngiyakholwa e—e. . .kubuCalvin kuphela nje uma kuhlala emBhalweni.

¹³ Futsi ngiyakholwa kutsi Nkulunkulu bekati ngaphambi kwekusekelwa kwemhlaba, wakhetsa liBandla laKhe kuKristu, futsi wahlaba Kristu ngaphambi kwekusekelwa kwemhlaba. UmBhalo washo njalo, “BekaliWundlu laNkulunkulu lelahlatjwa kusukela ekusekelweni kwemhlaba.” Niyabona? Futsi Jesu watsi Wasati ngaphambi kwekusekelwa kwemhlaba, Pawula washo kutsi, “Wa—Wasati futsi wasimisela ngaphambili kusibeka sibe bantfwana ngaJesu Kristu ngaphambi ngisho kwekutsi umhlaba uke ubunjwe.” Loyo nguNkulunkulu. Loyo nguBabe wetfu. Niyabona?

¹⁴ Ngako ungakhatsateki, emasondvo agucuka kahle nje, yonkhe intfo ita nje ngesikhatsi. Intfo kuphela, kutsi, ungene ekugucukeni. Futsi leyo yi—leyo yincenye lenhle ngako, khona-ke uyakwati kutsi kumele usebente kanjani uma sewungena ekugucukeni.

¹⁵ Manje, caphelani manje, “Tipho nekubita ngaphandle kwekuphendvuka,” leyo nguyona ndlela kuphela lenginga—ngingabeka ngekwemiBhalo lubito lwami eNkhosini. Futsi ngetsemba kutsi nginebangani kusihlwa labatokucondza ngempela loku futsi bangacabangi kutsi kucondzene nami ngedvwa, kepha kuze nibe nekucondza futsi nati nje kutsi yini—loko iNkhosi lekushito loko Itokwenta, futsi batfole kukhona lokuchubekako bese balandzela kuko.

¹⁶ Manje, ekucaleni, intfo yekucala lengingayikhumbula njalo ngumbono. Intfo yekucala lengingayikhumbula emcondvweni wami ngumbono lengawunikwa yiNkhosi. Futsi loko kwenteka eminyakeni leminengi, leminengi iminyaka leyendlula, bengisengumfanyanyana. Futsi bengiphetse lidvwala esandleni sami.

¹⁷ Manje, ngiyacolisa, ngiyakhumbula ngigcoke ingubo lendze. Angati noma nine (noma ngumuphi nonkhe) nibadzala ngalokwenele kukhumbula ngesikhatsi bafanyana basagcoka tingubo letindze. Bangakhi emkhatsini lapha lokhumbulako ngesikhatsi bantfwana basagcoka, yebo, tingubo letindze na? Yebo-ke, ngisakhumbula, endlwaneni yami lendzadlana laphaya lapho besihlala khona, bengikhasa esiyilweni. Futsi bekungulomunye lotsite, angati kutsi kwakungubani, longenako. Futsi naMake bekangentele lencane—lencane imbadlana leluhlata sasibhakabhaka engubeni yami. Futsi bengisacatfuta nje. Kodvwa ngalesosikhatsi bengisakhasa, futsi ngatapuna lichwa ngemuno wami lebelisetinyaweni tabo, futsi ngangidla lelichwa lebeliwele elunyaweni lwakhe eme ngasetiko, otsa. Ngiyakhumbula make wami angidlukutisela lona.

¹⁸ Bese kutsi-ke intfo lelandzelako lengiyikhumbulako, kufanele kutsi kwase kuyiminyaka cishe lemibili kamuva, ngangiphetse lidvwala lelincane. Futsi loko kwakungenta kutsi ngibe cishe neminyaka lemitsatfu budzala, futsi nemnaketfu lomncane ngalesosikhatsi cishe aneminyaka lengakeci kulemibili budzala nje. Futsi ngako sasingephandle ebaleni lelingemuva lapho bekukhona nje khona indzawo lendzala yekukabhela tinkhuni lapho bebavame kukhuphulela khona tinkhuni futsi batikabhe tinkhuni. Bangakhi lotikhumbulako letotinsuku lapho bewudvonsa khona tinkhuni etulu ebaleni lelingemuva futsi utikabhe na? Ngimfakeleni thayi ngisho nanyalo kusihlwa na? Ngi—ngisekhaya impela.

¹⁹ Ngako-ke ngesikhatsi ba...Ngaphandle lapho endzaweni lendzala yekukabhela tinkhuni kwakukhona ligala lelincane lelalehlela lapho, lichamuka emt fonjeni. Sasinesiphungo leyingula lendzala yekukha emanti lemt fonjeni lapho besikha khona emanti etfu bese siwakhelela ebhakedeni lelidzala, libhakede lelidzala lemsedari, bese silehlisa phansi.

²⁰ Ngiyakhumbula ngesikhatsi sekugcina ngibone lomncane, gogo wami lomdzala ngaphambi kwekuba afe, bekanelikhulu nelishumi leminyaka budzala. Futsi nakafa, ngamtsatsa ngemikhono yami futsi ngambamba kanje ngaphambi nje kwekutsi afe. Wangigaca, futsi watsi, “Nkulunkulu abusise umphefumulo wakho, sithandwa, manje naphakadze,” ngesikhatsi afa.

²¹ Futsi angicabangi kutsi lowesifazane bekake wabanato ti—ticatfulo letitsi yena, emphilweni yakhe. Futsi ngiyakhumbula ngimbukisisa, futsi ngisho ngesikhatsi ngiseyinsizwa, ngangavamise kwehla ngiyobabona, njalo ekuseni bekavuka, angakafaki lutfo elunyaweni, futsi ahambe kulelolichwa enyuka aye emtfonjeni, atsatse libhakede lemanti futsi abuye, tinyawo takhe tihambe kulelo ngco. Ngako akunilimati, waphila likhulu leminyaka nelishumi. Ngako (yebo, mnumzane) bese akakhulu, amadlakadlaka kakhulu, futsi.

²² Ngako-ke manje ngiyakhumbula bekatongicocela ngetimabula tababe wami lebekadlala ngato asengumfana. “Futsi leyontfo legugile lephuyile kangaka,” ngacabanga, “utawufika kanjani kulesositezi letulu laphaya na?” Lomncane, lomdzala umkhukhu lonemakamelo lamabili, futsi yayinesitezi etulu laphaya. Futsi bebajube tintfungo letimbili, base benta liladi, lekucanca bayetulu. Yebo-ke, ngatsi. . .

²³ Yebo-ke, manje, watsi, “Manje, emvakwelidina ngitokucocele, ngikutjengise timabula te—teyihlo.”

Futsi ngatsi, “Kulungile.”

²⁴ Ngako bekatongitjengisa tona, etrankini etulu esitezi lapho bekafihla khona tintfo takhe njengoba bentanjalo bantfu labadzala. Futsi ngacabanga, “Kungenteka kanjani kepha eveni kutsi lentfo legugile lendzala lephuyile kutsi ingacanca kuleloladi na?” Ngako ngatungeleta ngaya lapho futsi ngatsi, “Gogo,” ngatsi, “manje, awume, sithandwa, ngitawucanca ngiye etulu lapha futsi ngikusite.”

²⁵ Watsi, “Mani eceleni.” Etulu kuleloladi wacancisa kwe squirreli. Watsi, “Yebo-ke, wota!”

Futsi ngatsi, “Kulungile, Gogo.”

²⁶ Ngacabanga, “O, he, uma nami ngingaba njalo nje, ngibe nalawomandla langako kepha ngibe nginelikhulu nelishumi leminyaka budzala!”

²⁷ Manje, ngako-ke ngiyakhumbula ngikulomtfombo lomncane lomdzala, futsi ngangiphetse lidvwala futsi ngangiliphonsa phansi kanjalo, eludzakeni, ngitama kukhombisa umnaketfu lomncane kutsi ngase nginemandla kangakanani. Futsi kwakukhona inyoni beyihleli etulu esihlahleni futsi yayintjilota, incutsancutsa, lisomi lelincane lelidzala noma lokutsite. Futsi, lisomi lelincane, ngacabanga kutsi yakhuluma kimi. Ngase

ngigucuka ngayilalela, futsi lenyoni yasuka yandiza, futsi liPhimbo latsi, “Utawucitsa incenye lenkhulu yemphilu yakho edvute kwelidolobha lelibitwa ngekutsi yiNew Albany.”

²⁸ Loko kungemamayela lamatsatfu kusuka lapho ngakhuliselwa khona. Kwandlula, cishe umnyaka kamuva, endzaweni, ngingenalwati lwekutsi ngiyoke ngiye...New Albany. Ngekuchubeka emphilweni, tikanjani letotintfo... .

²⁹ Manje, buka, bantfu bakitsi bebangesiwo emakholwa. Babe wami namake bekute libandla bebanyakulo. Ngaphambi kwaloko, bebamaKatholika.

³⁰ Umshana wami lomncane lohleti ekhatsi lapha ndzawanatsite kusihlwa, ngiyacabanga, angati. Ulisotja. Ngiyamkhulekela. UyiKatholika lucobo lwakhe, usengilo liKatholika. Futsi itolo kusihlwa, ngesikhatsi alapha futsi wabona letotintfo taNkulunkulu, bekeme khona lapho ngembali. Watsi, eme lapho, futsi watsi, “Malume Bill?” Bekakadze angesheya kwetilwandle sikhatsi lesidze, watsi, “Ngesikhatsi ngikubona loko...” Watsi, “Loko—loko akwenteki ebandleni lemaKatholika.” Watsi, “Loko... Ngi—ngiyakholwa, Malume Bill, ucinisile,” washo.

³¹ Futsi ngako ngatsi, “Sithandwa, akusimine lengicinisile, nguYe locinisile. Niyabona, *nguYe* locinisile.” Futsi ngako wase utsi wa... Ngatsi, “Manje, angikuceli kutsi ungenti lutfo, Melvin, kepha nje khonta iNkhosi Jesu Kristu ngenhlitiyo yakho yonkhe. Yani noma ngukuphi lapho ufuna khona. Kodvwa ciniseka kutsi enhlitiyweni yakho kutsi Jesu Kristu utelwe kabusha, niyabona, enhlitiyweni yakho. Bese-ke uya kunoma nguliphi libandla lofuna kuya kulo emva kwaloko.”

³² Manje, kodvwa bantfu ngaphambilini kwami bebamaKatholika. Babe wami ungumIrishi namake wami bekangumIrishi. Lebekubhili kuphela lapho kusengatini yebuIrishi, gogo wami bekangumNdiya loliSherokhi. Make wami nje utsi akabe yinhlanganisela yakokubili. Futsi ngako-ke ngase... kimi, sami... situkulwane sakitsi, emvakwaletintsatfu sesifiphele. Kodvwa kunguloko kukhwesha kuphela ekubeni ngumIrishi lophelele, Harvey naBranham bekungulelogama. Bese kutsi-ke emvakwaloko kwakunguLyons, losenguye umIrishi. Futsi ngako-ke bonkhe bebamaKatholika. Kodvwa mine lucobo, sasingenako kuceceshwa kwetenkholo noma kufundziswa kwasanhlobo, njengebantfwana.

³³ Kepha letotiphiwo, leyomibono, ngabona imibono kusukela nje lapho njengoba nje ngenta manje, kunjalo, ngoba tipho nekubita kungaphandle kwekuphendvuka. Kulwati lwangaphambili lwaNkulunkulu, Nkulunkulu enta lokutsite. Kusukela phansi emphilweni ngangesaba kusho noma yini ngako.

34 Niwufundzile umlandvo wami encwadzini lencane lebitwa ngekutsi *Jesu Kristu loNguye iTolo, Namuhla, NaPhakadze*. Ngicabanga kutsi ikuletinye tetincwadzi, leti letinye. Kunjalo kambe, Gene na? Kungabe kukule, lejwayelekile—incwadzi lejwayelekile, e—encwadzini lesinayo manje na? Kungabe, *uMlandvo ngeMphilo?* Ngicabanga kutsi ngiyo. Ngako-ke ngesikhatsi sine...Akumangalisi loko na? Tincwadzi tami lucobo, futsi angikaze ngitifundze, mine lucobo. Kodvwa lomunye lotsite uyatibhala, ngako-ke kuyintfo letsite nje lebayitsetse emhlanganweni. Ngendlulile kuloko, ngako ngibheke lokunye lokutsite njalo kutsi kwenteke. Ngako, ngako-ke, tikahle, ngifundze tincenye tato manje, lapha nalaphaya, uma nje ngitfola litfuba.

35 Futsi manje, nakanjani, njenge—njengemfanyana, uyawati umbono kutsi wakhuluma kanjani kimi, ngangineminyaka cishe lesikhombisa budzala, futsi watsi, “Unganatsi noma ubheme noma ungcilise umtimba wakho nangayiphi indlela, kutawuba nemsebenti lekumele uwente masewukhulile.” Futsi nikuvile loko kushiwo ku lencwadzi. Yebo-ke, kunjalo. Njalo kwakunguloku kwenteka.

36 Ngesikhatsi ngiba ngumfundisi, yebo-ke, khona-ke—khona-ke impela kwacala kwenteka sonkhe lesikhatsi.

37 Futsi mine ngalobunye busuku ngabona iNkhosi yetfu Jesu. Ngikusho loku ngemvume, ngiyakholwa, levela kuMoya loNgcwele. INgelosi yeNkhosi lefikako ayisiyo iNkhosi Jesu. Ayibukeki njengaYe embonweni lofanako. Ngoba, umbono lengawubona weNkhosi Jesu, BekayiNdvodza lencane. Bekanga...Ngangiphumele ensimini, ngikhulekela babe wami. Futsi ngabuya ngangena ngase ngiya embhedzeni, futsi ngalobobusuku ngambuka nga—ngatsi, “O Nkulunkulu, msindzise!”

38 Make wami besavele asindzisiwe futsi ngasengimbhabhatisile yena. Ngako-ke ngase ngiyacabanga, “O, babe wami unatsa kangaka.” Futsi ngacabanga, “Uma nje bengingamtfolela kutsi emukele iNkhosi Jesu!” Ngaphuma, ngalala phansi embhejaneni lomdzala lowendlalwe ngetjani ngaphandle ekamelweni lelingembali, edvute nemnyango.

39 Futsi Intfo letsite yatsi kimi, “Sukuma.” Futsi ngasukuma, ngahamba ngetinyawo, ngase ngibuyela ensimini lesemvakwami, insimu lendzala yetjani lobusamtsanyelo.

40 Futsi lapho, kume ngemafidi langendluli eshumini kusuka kimi, kwema iNdvodza; legcoke ingubo lemhlophe, uMfo lomncane; agoce tandla taKhe *kanje*; silevu, itsite kuba yimfisha; tinwele tehle tashaya emahlombe aKhe; futsi Bekabuka nganhlanje kwami, *kanjeya*; umumo lobukeka ugcwele kuthula. Kodvwa angikucondzanga, kutsi kanjani tinyawo taKhe, lolunye

nje emva kwalolunye. Futsi nemoya uhhusha, ingubo yaKhe inyakata, njengekunyakata kwetjani lobusamtsanyelo.

⁴¹ Ngacabanga, “Manje, awume umzuzu.” Ngatiluma. Ngatsi, “Manje, angikalali.” Futsi ngadvonsela phansi, ngadvonsa sijucwana salobo tjani sasiphuka, niyati, ngasitfolo sinjengelutsi lwekuvungula kuso. Ngasibeka emlonyeni wami. Ngabuka emuva ngasendlini. Ngatsi, “Cha, bengingekhatsi laphaya ngikhulekela babe, futsi Intfo letsite yatsi phuma ute la, naku lapha kume leNdvodza.”

⁴² Ngacabanga, “Loko kubukeka njengeNkhosi Jesu.” Ngacabanga, “Angati noma kungiko na?” Bekabuka nje ncamashi, ngco ngalapho indlu yetfu ihleli khona manje. Ngako ngatungeleta ngalapha kubona kutsi ngingaMbona yini. Futsi ngangilubona luhlangotsi lwebuso baKhe kanjalo. Kodvwa Wa...Ngatungeleta ngalapha kutoMbona. Futsi ngatsi, “Uhm!” AkuMnyakatisanga. Futsi ngacabanga, “Ngikhohwa kutsi ngitoMbita.” Futsi ngatsi, “Jesu.” Futsi lapho Sekakwentile, Wagucuka wabuka kanjalo. Kwaba nguloko kuphela lengikukhumbulako, Wavele welula imikhono yaKhe.

⁴³ Akukho umdvwebi emhlabeni longapenda sitfombe saKhe, takhiwo tebuso baKhe. Lesincono kakhulu lengake ngasibona nguleso saHofmann se*Nhloko yaKristu anemaShumi lamaTsatfu-nakuTsatfu*, ngingaso kuyoyonkhe incwadzi lefundvwako nako konkhe lengikusebentisako. Loko kungoba sona sibukeka nje njengako mbamba, futsi ngako-ke... noma sisishe sisondzele, sisondzele impela ngangoba kungakhonakala.

⁴⁴ Bekabukeka njenge (iNdvodza) kube Bekangakhuluma umhlaba bewungafika ekugcineni, kepha noko anelutsandvo kakhulu nemusa kangangekutsi ungaze wena—wena... Ngavele ngashayeka phansi. Futsi sekukhanya, ngatitfolo nje sengilapho kudzabuka khona kusa, lihembe lephijama limanti nte tinyembeti, uma ngisanguluka, ngihamba, ngibuya ngidzabula ensimini yesihlahla lesisatjani bemtsanyelo, ekhaya.

⁴⁵ Ngakutjela umngani wami longumfundisi. Watsi, “Billy, Loko kutakuhlanyisa.” Watsi, “Loko ngudeveli.” Futsi watsi, “Ungalutfwa lite lelinjenga loko.” Bengisengumfundisi waseBaptisti ngalesosikhatsi.

⁴⁶ Yebo-ke, ngawelega kulomunye umngani wami lomdzala. Ngahlala phansi futsi ngamtjela ngaKo. Ngatsi, “Mnaketfu, ucabangani ngaLoko na?”

⁴⁷ Watsi, “Yebo-ke, Billy, ngitokutjela.” Watsi, “Ngiyakholwa uma ungetama kugcina imphilo yakho, uele nje ushumayeke lokuseBhayibhelini lapha, umusa waNkulunkulu nalokunye, ngingeke ngitsatseke ngilandzele intfo-tsite lesimangaliso, intfo lenjengaleyo.”

48 Ngatsi, “Mnumzane, angikacondzi kutsatfwa yintfo-tsite lesimangaliso.” Ngatsi, “Intfo kuphela lengitama kuyitfola kutsi yini lena.”

49 Watsi, “Billy, eminyakeni leyendlula bebvamisile kubanato letotintfo emabandleni. Kodvwa,” watsi, “ngesikhatsi baphostoli baphela, letotintfo taphela nako.” Futsi watsi, “Manje intfo kuphela lesinayo kutsi. . . noma nguyiphi inhlobo yekubona letotintfo,” watsi, “tangoma, emadimoni.”

Ngatsi, “O Mnaketfu McKinney, ucondze loko na?”

Watsi, “Yebo, mnumzane.”

Ngatsi, “O Nkulunkulu, yibanemusa kimi!”

50 Ngatsi, “Ngi—ngi. . . O, Mnaketfu McKinney, unga—ungangijoyina emthandazweni kutsi Nkulunkulu ngeke akuvumele kwenteke kimi? Uyati ngiyaMtsandza futsi angifuni kubaneliphutsa kuletintfo leti.” Ngatsi, “Thandaza nami wena.”

51 Watsi, “Ngitokwenta, Mnaketfu Billy.” Futsi ngako sabanemkhuleko khona lapho e—endlini yemfundisi.

52 Ngabuta bafundisi labanengana. Bekuta intfo lefanako. Ngako-ke ngasengiyesaba kubabuta, ngoba bebatocabanga kutsi ngangingudeveli. Ngako nga—ngangingafuni kubanjalo. Ngati enhlitiyweni yami kutsi kukhona intfo letsite leyentekile. Manje, nguloko kuphela, kwaku—kwakukhona intfo letsite enhlitiyweni yami leyenteka. Futsi ngangingafuni kubanjalo, nakancane.

53 Ngako kamuva eminyakeni, ngeva ngalelinye lilanga entasi ebandleni iFirst Baptisti lapho ngangililunga khona ngalesosikhatsi, ngeva lomunye atsi, “Atsi, sengatsi ngabe uhambele ngale futsi wabeva labobagiciki labangcwele itolo ebusuku.”

54 Futsi ngacabanga, “Bagiciki labangcwele?” Futsi umngani wami, Walt Johnson, umhlabeleli webhesi, futsi ngatsi, “Bekuyini leyo, Mnaketfu Walt na?”

Watsi, “Sicuku salamaPentecostali.”

Ngatsi, “Ini?”

55 Watsi, “EmaPentecostali!” Watsi, “Billy, uma ungake uze ukubone loko,” watsi, “bebagicika phansi esiyilweni kanjalo futsi bagcuma baya etulu naphansi.” Futsi watsi, “Batsi bebakhuluma ngekusheshisa lokungevakali ngeluhlobo lolutsite lwetilimi letingatiwa noma be—bebangakasindziswa.”

Futsi ngatsi, “Kukuphi loko na?”

56 “O,” watsi, “umhlangano welithende lelincane lelidzala ngaphandle laphaya, kulolunye luhlangotsi lweLouisville.” Watsi, “Bantfu labangemakhalatsi, kusobala.”

Futsi ngatsi, “Uh-huh.”

Futsi watsi, “Kunencumbi yebantfu labamhlophe lapho.”

Ngatsi, “Ngabe bakwentile loko, nabo na?”

Watsi, “Yebo, yebo! Bakwentile, nabo.”

⁵⁷ Ngatsi, “Loko kuyacaka, bantfu bahlangahlanganiswa entfweni lenjengaleyo.” Ngatsi, “Yebo-ke, ngiyacabanga kutsi vele sifanele sibenato letotintfo.” NgeliSontfo ekuseni, angiyoze ngikukhohlwe. Bekadla sincamu selicembe leliwolintji lelomile ngenca yekucunjelwa sisu bekanako, futsi ngisakubona kahle nje kungatsi bekukuyitolo. Futsi ngacabanga, “Kukhuluma lokungevakali, kugcuma etulu naphansi, nhloboni yetinkholo labayotitfola ngalokulandzelako na?” Futsi ngako nga—ngachubeka.

⁵⁸ Kamuva kusukela kuloko, ngahlangana nendvodza lendzala lelapha ebandleni mhlawumbe manje, noma beyilapha ngale ebandleni, inguJohn Ryan ligama. Futsi ngahlangana naye endzaweni. . . Umfo lomdzala lonesilevu lesidze netinwele, futsi angahle kube ulapha. Bengicabanga kutsi bekabuya eBenton Harbor enhla lapha, eNdlini yaDavide.

⁵⁹ Futsi bebanendzawo eLouisville. Bengitama kubatfola labobantfu, futsi bebakubita ngekutsi Sikolwa sebaProfethi. Ngako ngacabanga kutsi ngitohamba ngiye ngale futsi ngibone kutsi loko kwakuyini. Yebo-ke, angibonanga muntfu agicika phansi esiyilweni, kepha bebanaletinye timfundziso letingakejwayeleki. Futsi kulapho ke la ngahlangana khona nalendvodza lendzala, yangimema kutsi ngenyukele endzaweni yayo.

⁶⁰ Ngenyukela kuyohlaba likhefu. Futsi ngangilapho lusuku lunye, futsi ngabuyela endlini yayo futsi kukukadze ihambile, futsi yayiye ndzawantsite entasi eIndianapolis. Yatsi, “INKhosi imbitile,” umkayo.

Ngatsi, “Usho kutsi ungayekela leyondvodza isuke igijime kanjalo na?”

⁶¹ Watsi, “O, uyinceku yaNkulunkulu!” Umuntfu lomdzala tatane wafa emavikini lambalwa lendlulile, ngiyeva. Futsi bekatinikele kuye. He, lowo ngulona hlobo lwemfati lwekuba nalo! Kuliciniso. Kulungile noma kungakalungi, noko ulungile noma kanjani! Ngatsi. . . Yebo-ke, bengati beba. . .

⁶² Manje yena. . . Mnaketfu Ryan, ukhona lapha na? Akekho lapha. Bekakhona ngalelilanga lela, bekangekho, bafana na?

⁶³ Yebo-ke, bavele baphile ngaloko labakutfolako, futsi bekangenalutfo langaludla endlini. Kunjalo. Futsi ngangibambe tinhlanti ngaphandle enkelebhini, noma lichibi, eMichigan, futsi ngibuyela emuva entasi—futsi ngibuyela entasi futsi endzaweni. Futsi bebete ngisho emafutsa engulube endlini, noma umhlelo, kupheka tinhlanti ngawo. Futsi ngatsi, “Ukushiye ungenalutfo endlini na?”

Watsi, “O, kepha uyinceku yaNkulunkulu, Mnaketfu Bill!”
Watsi, “Yena . . .”

⁶⁴ Futsi ngacabanga, “Yebo-ke, ayibusiswe inhli tiyo yakho lendzala. Mnaketfu, ngiyokuma ngakuwe impela.” Kunjalo. “Ucabanga kangako ngendvodza yakho, ngilungele kujoyina etulu futsi ngime ngakuwe ngaloko.” Kunjalo. Sidzinga labanye futsi bafati labanjalo namuhla, nalamanye futsi emadvodza lacabanga ngabomkawo kanjalo. Kunjalo. Bekuyoba yiAmerica lencono uma emadvodza nemakhosikati bangahlangana ndzawonye kanjalo. Kulungile noma kungakalungi, bahlale nabo. Bekungeke kubekhona kwehlukaniswa kwalabashadile lokunengi kangaka.

⁶⁵ Ngako sa—saya e . . . Ngase-ke ngiyachubeka. Futsi endleleni yami ngiya ekhaya, kwakuyintfo lengakejwayeleki, ngehla ngendlula eMishawaka. Futsi ngabona letincane—letincane timoto letindzala manje, time esitaladini, tibitwa . . . timphawu letinkhulu kuto tatitsi, “Jesu Kuphela.” Ngacabanga, “Kushoni . . . ‘Jesu Kuphela,’ loko kufanele kuba kwenkholo.” Futsi ngawelela ngalapha futsi nankho emabhayisikili linako kulo, “Jesu Kuphela.” Emakadilaki, emaModel-T Fordi, yonkhe intfo, “Jesu Kuphela” kuyo. Ngacabanga, “Yebo-ke, ngiyamangala kutsi yini leyo na?”

⁶⁶ Ngako ngakulandzela ngatungeleta; ngafika ngatfola kutsi, bekungumhlangano wetenkholo, lishumi nesihlanu semakhulu kuya etinkhulungwaneni letimbili tebantfu lapho. Futsi ngakuva konkhe loko lapho kumemeta nekugcuma etulu naphansi, futsi kuchubeka. Ngacabanga, “Awusho, naku lapho ngitobona khona kutsi yini bagiciki labangcwele.”

⁶⁷ Ngako ngangineFordi yami lendzala, uyati, lebengitsi iyohamba emamayela langemashumi lamatsatfu ngelihora, lishumi nesihlanu ngalena ndlela nelishumi nesihlanu etulu naphansi ngalena indlela. Ngako ngayimisa eceleni, nga . . . masengitfole indzawo yekupaka, futsi ngahamba ngabuyela emuva entasi ngesitaladi. Ngahamba ngangena, ngacalata, futsi wonkhe umuntfu emile lowo longakhona kuma. Kwangibita kutsi ngibuke ngetulu kwetinhloko tabo. Futsi bebamemeta, futsi bagcuma, futsi bawa, futsi bachubeka. Ngacabanga, “Whew, uhm, bantfu labanjani laba!”

⁶⁸ Kodvwa kuma kwami kadze lapho, ngeva sekuncono. Ngacabanga, “Loko kubukeka kukuhle impela.” Ngacabanga, “Kute lutfo lolubi ngalabobantfu. Abahlanyi.” Ngatfola kukhuluma nalabanye babo, ngako be—bebabantfu labakahle. Ngako ngatsi . . .

⁶⁹ Yebo-ke, manje, lowo ngumhlangano lofanako lengaphuma ngahlala busuku bonkhe ngalobo busuku, futsi nangelusuku lolulandzelako ngahamba ngayongena. Futsi ningivile ngikucoca loko emlandvweni ngemphilo

yami. Ngangingembali nelikhulu nemashumi lasihlanu, noma bafundisi labangemakhulu lamabili, futsi mhlawumbe ngetulu, futsi bebafuna wonkhe umuntfu kutsi avele asukume asho kutsi bebavelaphi. Futsi ngatsi, “Umvangeli William Branham, eJeffersonville,” ngahlala phansi, “Baptisti,” ngako, ngahlala phansi. Ngamunye asho kutsi bebabakuphi.

⁷⁰ Ngako ngakusasa ekuseni ngesikhatsi ngingena lapho... Ngalala ensimini busuku bonkhe ngalobobusuku, futsi ngacindzetela libhuluko lami emkhatsini wetitulo letimbili teFordi, uyati, futsi nga—nga...libhuluko lelidzala lemigca lelitsambile, sikipha lesincane, uyati. Ngako ngakusasa ekuseni ngaya emhlanganweni, ngigcoke sikipha sami lesincane. Ngangihambe... .

⁷¹ Ngangite lutfo ngaphandle kwemadola lamatsatfu, futsi ngangitotfolo petroli lowenele kungifikisa ekhaya. Futsi ngase-ke ngi—ngititsengela tinkhwa letisongiwe, leyonhlobo lendzala, uyati, kepha bengilungile. Futsi ngaya ephayiphini lelikhulu lemanti, ngatikhelela ingilazi yemanti, uyati, futsi tatikahle impela. Ngako ngangitenye kancane, futsi ngaba neliblakufesi.

⁷² Manje, bengingadla nabo, manje, badla kabili ngelilanga. Kepha bengingakakhoni kubeka lutfo emnikelweni, ngako bengingeke—bengingeke ngimunye kubo.

⁷³ Ngako ngase-ke—ngase-ke ngingena lapho ngaloko kusa, batsi...ngifanele nje kucoca lencenye lena yako. Futsi kanjalo ngangena lapho ngaloko kusa, futsi batsi, “Sifuna William Branham, umvangeli losemncane bekalangembali itolo ebusuku, umBaptisti.” Watsi, “Simfuna kutsi aletse umlayeto manje ekuseni.” Ngabona kutsi kwakutongidvonsa kamatima, lesosicuku sebantfu, mine umBaptisti. Ngako ngavele ngashona phansi esitulweni sami. Bengigcoke libhuluko lami lelitsambile lemishi nesikipha; niyati, futsi sasigcokisa kwabomabhalarle ehhovisi ngako...Futsi ngahlala emuva esihlalweni kanje. Ngako wabuta emahlandla lamabili noma lamatsatfu. Futsi ngahlala phansi ngakumnaketfu lolikhalatsi.

⁷⁴ Futsi sizatfu sekutsi babenengcungcuthela yabo eNyakatfo, kungoba lubandlululo lwasekukhona eNingizimu. Ngako abakhonanga kubanayo eNingizimu.

⁷⁵ Ngako ngamangala kutsi yini lo “Jesu Kuphela” bekamayelana nani. Futsi ngacabanga, “Kuphela nje uma kunguJesu, kulungile. Ngako akwenti mehluko noma kuyi... kunjani, kuphela nje uma kunguYe.”

⁷⁶ Ngako ngahlala laphaya kancanyana futsi ngabacaphela, futsi ngako babita emahlandla lamabili noma lamatsatfu ngetulu. Futsi lomnaketfu lolikhalatsi wabuka ngakimi, watsi, “Uyamati na?” Nga—nga—nga...Lemancamu lalilapho. Bengingeke ngicambe emanga kulendvodza, ngangingafuni kuwacamba.

Ngatsi, “Buka, mnaketfu. Yebo, ngiyamati.”

Watsi, “Yebo-ke, hamba umlandze.”

⁷⁷ Ngatsi, “Yebo-ke, ngi—ngitokutjela, mnaketfu,” ngatsi, “Nginguye. Kodvwa, uyabona,” ngatsi, “buka, ngi . . . lamabhuluko ami latsambile emishi.”

“Yenyukela laphaya.”

⁷⁸ Futsi ngatsi, “Cha, ngingeke ngikhone kwenyukela laphaya,” ngatsi, “ngigcoke lelibhuluko, lelinje, lesikipha lesi lesincane.”

Watsi, “Labobantfu abakhatsali kutsi ugcoke kanjani.”

⁷⁹ Futsi ngatsi, “Yebo-ke, buka, ungakusho. Uyeva na?” Ngatsi, “Uyabona, ngigcoke lamabhuluko latsambile emishi, angifuni kwenyukela laphaya.”

Batsi, “Ukhona lowatiko kutsi ukuphi William Branham na?”

Watsi, “Nangu lapha! Nangu lapha!”

⁸⁰ O, he! Buso bami bubovu klebhu, niyati; futsi ngingakagcoki nathayi, niyati; nalesisikipha lesincane lesidzala, niyati, nemikhonywana lengiyigcokile lenje. Futsi ngahamba ngenyukela lapho, netindlebe tami tivutsa. Ngangingakaze ngibe sedvutane nembhobho.

⁸¹ Futsi ngako ngaya kuyoshumayela etulu laphaya, futsi ngatsatsa sifundvo, angiyoze ngisikhohlwe, “Sicebi saphakamisa emehlo aso sisesihogweni, sase-ke siyakhala.” Mine, tikhatsi letinengi, ngishumayela tintfo letincane letintsatfu kanjalo, “Wotani, nibone umuntfu,” “Uyakukholwa loku na?” noma “Sasesiyakhala.” Futsi ngachubeka ngitsi, “Kute timbali, sase-ke siyakhala. Akukho mihlangano yemkhuleko, sasesiyakhala. Akukho bantfwana, sasesiyakhala. Akukho emaculo, sasesiyakhala.” Ngase ngiyakhala.

⁸² Ngako emvakwekuba sekwendlulile konkhe, ngani, he, bavele . . . bonkhe bangitungeleta, bangifuna ngifike ngibabambele inkonzo. Futsi ngacabanga, “Awusho, mhlawumbe ngingumgiciki longwele!” Niyabona? Ngako ngacabanga, “Mhlawumbe . . .” Niyabona, bebabantfu labahle kabi.

⁸³ Futsi ngenyuka ngaphuma lapho. Indvodza legcoke emabhudze emfana wetinkhomo, nesigcoko lesikhulu semfana wetinkhomo, ngatsi, “Ungubani na?”

Yatsi, “NgiliLunga *Sibani-na-sibani* ngibuya eTexas.”

Ngacabanga, “Yebo-ke, loko kubukeke . . .”

⁸⁴ Lomunye umlisa wenyuka agcoke lelibhuluko leliyimbilitjisi, niyati, bebavamise kudlala ngawo igaluva, futsi nalelinye lelincanyana lalawomajakhethi lalijezi. Watsi, “NginguMfu. *Sibani-na-sibani* ngibuya eFlorida. Ungafika ubambe . . .”

⁸⁵ Ngacabanga, “Ngisekhaya lucobo, mfana, lapha lamabhuluko latsambile lanemishi nesikipa. Loko nje kulungile.”

⁸⁶ Ngako, niwuvile umlandvo ngemphilo yami ngaletotintfo, ngako ngitawuma lapha bese nginitjela intfo letsite lengingakaze ngiyicoce phambilini. Intfo yekucala, ngifuna kunibuta...Bengitokwendlula loko. Angikaze ngikusho phambilini esiveni, emphilweni yami. Uma ningetsembisa kutsi niyangitsandza futsi nitotama kungitsandza kakhulu impela emva kwekutsi ngisho loku njengoba ngenta ngaphambi kwekutsi ngikusho, phakamisa sandla sakho. Kulungile. Leso setsembiso sakho, ngitokubamba kuso.

⁸⁷ Ngihleti emhlanganweni ngalobobusuku, ngesikhatsi bahlabelela emaculo abo bashaya tandla tabo. Futsi bebahlela, “Ngi...” Leloculo lelincane, “Ngiyati kwakuyiNgati. Ngiyati kwakuyiNgati.” Futsi bebagijima baye etulu naphansi emkhatsini wetitulo, nako konkhe, futsi nje bahlokoma futsi badvumisa iNkhosi. Ngacabanga, “Loko kuvakala kumnandzi kakhulu kimi.” Ngicala...

⁸⁸ Futsi ngaso sonkhe sikhatsi bebabhekisa kuTento, Tento 2:4, Tento 2:38, Tento 10:49, konkhe loko. Ngacabanga, “Awusho, loko ngumBhalo! Angikaze ngiKubone nje kanjalo ngaphambilini.” Kodvwa, o, inhli tiyo yami beyivutsa, ngacabanga, “Loku simangaliso!” Ngacabanga kutsi bebasicuku sebasiciki labangcwele ngesikhatsi ngihlangana nabo kwekucala, futsi ngacabanga, “O, he! Manje basicuku setingelosi.” Niyabona, ngantjintja umcondvo wami ngalokukhulu kushesha.

⁸⁹ Ngako ngekusa lokulandzelako ngesikhatsi iNkhosi seyinginike lelitfuba lelikhulu lekubamba letinkonzo leti, ngacabanga, “O, he, ngitohambisana nalesicuku lesi sebantfu! Loko kumele kube luhlobo lwaloko lebebakubita nge ‘Methodisti lememetako.’ Kwatsi kuchubeka kancane nje,” ngacabanga. “Mhlawumbe nguloko lokungiko.” Ngako ngacabanga, “Yebo-ke, ngi...Ngikutsandza impela loko. O, kukhona intfo letsite ngabo lengiyitsandzako, batfobekile futsi bamnandzi.”

⁹⁰ Ngako intfo yinye lengingayicondzanga kwakunguloko kukhuluma ngetilimi, loko kwangitfolo. Futsi nga... Bekunendvodza yinye, ngitsi, ihleti *lapha* nalenye ngalapha, futsi babaholi balelicembu. *Lona* bekasukuma futsi akhulume ngetilimi, *lona* bekakuhumusha bese usho tintfo ngenkonzo nalokunjalo. Ngacabanga, “He, whew, kumele ngikufundze loko!” Ngako-ke bebenta ngekuntjintjana, kuwela *kulona* bese ke kubuyela *kuloya*; futsi ngamunye bekakhuluma ngetilimi, kuhunyushwe. Lonkhe libandla lalikhuluma, kepha kwakungabonakali kuhumusha kufika njengakulamadvodza

lamabili. Manje, ngibone bahlala basondzelana ndzawonye, ngacabanga, “O, he, bona bafanele kuba tiNgelosi!” Ngako ngisahleti emuva laphaya. . .

⁹¹ Noma ngabe loko kwakuyini (niyati) loko angikhonanga kukwati, Kwakufika kimi. Futsi nginendlela yekwati tintfo uma iNkhosi ifuna ngikwati, niyati. Futsi angi. . .Kungalesosizatfu ngitsi angikuphefumuli loku, angizange nhlobo phambilini esiveni. Uma ngempela ngifuna kutfolo noma yini, iNkhosi ngalokuvamile iyangitjela ngaletintfo leti. Saloko-ke siphwiwo, niyabona. Ngako ungeke uvele ukuphonsa kuphumele embikwebantfu loko, kubese sekufana nekuphonsa emaparele akho embikwetingulube. Kungulokuhloniphekile, intfo lengcwele, futsi awufuni kukwenta loko. Ngako, Nkulunkulu uyongibeka licala. Njengalokukhuluma kubazalwane nalokunye, ngingeke sengetame kutfolo intfo letsite lembi ngemnaketfu.

⁹² Ngalesinye sikhatsi ngangihleti etafuleni nendvodza, yona ingigacile, yatsi, “O Mnaketfu Branham, ngiyakutsandza.” Futsi ngangisolo ngiva intfo letsite inyakata. Ngayibuka. Bekangakafaneli kungitjela loko; bengati kutsi ayikwentanga, niyabona, ngoba naku kwakulapho. Beyingumzenzisi impela, uma wake wabakhona munye, niyabona, futsi khona lapho ingigacile.

⁹³ Ngatsi, “Yebo-ke, kulungile,” ngasuka ngahamba. Angifuni kukwati loko. Nginconota nje kuyati ngendlela lengiyati gayo, njengemnaketfu, futsi ngikushiye kanjalo. Akube nguNkulunkulu lowenta lokunye kwako. Niyabona? Futsi angifuni ku. . .angati, kufuna kwati letotintfo.

⁹⁴ Futsi tikhatsi letinengi kuletintfo leti, akukho lapha ebandleni. Ngitobe ngihleti ekamalweni, ngihleti endlini yekudlela, neMoya loyiNgcwele uye ungitjele tintfo letitokwenteka. Bantfu labalapha lowatiko kutsi kuliciniso. Ngiyohlala ekhaya lami futsi ngitsi, “Manje, caphela, kukhona imoto letako emva kwesikhashana. Kutawube kungumuntfu *lotsite-tsite*. Bangeniseni, ngoba iNkhosi itsite batoba lapha.” “Uma sehla ngesitaladi, kutawuba khona tintfo *letitsite* letentekako. Caphela kuleyomphambano laphaya, ngoba utocishe ushayiswe.” Futsi nje bonani uma kungeke kube ngaleyondlela, niyabona, ngaso sonkhe sikhatsi, kungulokuphelele nje! Ngako awufuni kutiphonsa kakhulu kuloko, ngoba bewunga. . .Ku—kuyi. . .Ungakusebentisa, kusiphwiwo saNkulunkulu, kepha kutawufanele ucaphele kutsi wentani ngaso. Nkulunkulu utakubeka licala.

⁹⁵ Buka Moses. Moses bekayindvodza letfunywe nguNkulunkulu. Uyakukholwa loko na? Amiselwe ngaphambili, agcotjwe ngaphambili, futsi wentiwa umprofethi! Futsi Nkulunkulu wamtfuma ngaphandle lapho, watsi, “Hamba

ukhulume kulo lidvwala,” emva kwekuba selishayiwe. Watsi, “Hamba ukhulume kulo lidvwala, futsi litawuletsa emanti alo.”

⁹⁶ Kepha Moses, atfukutsele, waphuma wagijimela lapho futsi walishaya lidvwala. Emanti akaphumanga, walishaya futsi, watsi, “Nine bavukeli! Kufanele siniletsele emanti laphuma kulelidvwala na?”

⁹⁷ Niyabona kutsi Nkulunkulu wentani na? Emanti afika, kepha watsi, “Yenyukela lapha, Moses.” Loko kwaba kuphela kwako, niyabona. Umele uticapehele letotintfo, ngako wena . . . kutsi wentani ngetiphiwo teBunkulunkulu.

⁹⁸ Njengemshumayeli nje, umshumayeli lolungile lonemfutfo, futsi uyaphuma futsi ashumayeke kuphela kutsi nje atsatse iminikelo nemali, Nkulunkulu uyombeka licala ngaloko. Kunjalo. Umele ucaphele kutsi wentani ngetiphiwo teBunkulunkulu. Futsi, noma atame kwenta ludvumo lolukhulu noma ligama lelikhulu lelisontfo lelitsite, noma ligama lelikhulu lakhe lucobo. Ngingamane ngibe nebusuku lobubili noma lobutsatfu bemhlangano futsi ngingamatsele ndzawanatsite, futsi ngitfohe, futsi ngihlale phansi. Futsi niyati kutsi ngichaza ini. Yebo, mnumzane, yigcine njalo indzawo yakho lapho Nkulunkulu angabeka khona sandla saKhe kuwe.

Lena yiMphilo yangekhatsi manje, khumbula.

⁹⁹ Ngako ke lolusuku, ngacabanga, “Yebo-ke, ngitokwenyuka.” Futsi nje ngetfuka kakhulu ngalabobantfu, ngacabanga, “Ngitotfola ngalawo madvodza.” Futsi ngaphandle ebaleni ngangisolo ngiwafuna emva kwekuphela kwenkonzo. Ngacalata. Ngatfola yinye yawo, ngatsi, “Unjani, mnumzane na?”

¹⁰⁰ Yatsi, “Unjani!” Yatsi, “Bekunguwe lomshumayeli losemncane lohumayeke manje ekuseni na?”

Ngatsi . . . benginemashumi lamabili nakutsatfu eminyaka budzala ngaleso sikhatsi. Ngatsi, “Yebo, mnumzane.”

Futsi watsi, “Bekungubani ligama lakho na?”

Ngatsi, “Branham.” Futsi ngatsi, “Lakho ke?”

¹⁰¹ Futsi yangitjela ligama layo. Futsi ngacabanga, “Yebo-ke, manje, uma nje ngingachumana nemoya wayo manje.” Futsi noko ngingakati kutsi kwakuyini leyo leyayikwenta. Futsi ngatsi, “Yebo-ke, shano, mnumzane,” ngatsi, “nine bantfu nineNtfo letsite lapha lengingenayo.”

Yatsi, “Sewawutfole uMoya loNgcwele kusukela wakholwa na?”

Ngatsi, “Yebo-ke, ngingumBaptisti.”

¹⁰² Yatsi, “Kodvwa sewawemukela uMoya loNgcwele kusukela wakholwa na?”

103 Futsi ngatsi, “Yebo-ke, mnaketfu, usho kutsini na?” Ngatsi, “A—anginako loku nonkhe leninako, ngiyakwati loko!” Ngatsi, “Ngoba nineNtfo letsite lebonakala inemandla futsi ngako . . .”

Yatsi, “Sewake wakhuluma ngetilimi na?”

Futsi ngatsi, “Cha, mnumzane.”

Yatsi, “Ngitokutjela khona masinyane kutsi awunawo uMoya loNgcwele.”

104 Futsi ngatsi, “Yebo-ke, uma ngi . . . Uma kutsatsa loko kutfolo uMoya loNgcwele, anginaYe.”

105 Futsi ngako yatsi, “Yebo-ke, uma ungakakhulumi ngetilimi, awunaYe.”

106 Futsi ngekuchubeka nengcoco yakhe ngaleyondlela, ngatsi, “Yebo-ke, ngingaWutfolaphi na?”

107 Yatsi, “Ngena ekamelweni laphaya futsi ucale kufuna uMoya loNgcwele.”

108 Futsi ngangichubeka nekumbuka, niyati. Bekangati kutsi bentengani, kepha yena . . . Ngati kutsi bekeva kancane lokungakejwayeleki, ngoba yena . . . emehlo ayo acala kuba sangilazi kancane ngesikhatsi ingibuka. Futsi yena . . . Kodvwa bekangumKristu ngekwelucobo. Bekanguye ngekwempela, ivakala ngelikhulu lemapercenti, umKristu. Kunjalo. Yebo-ke, ngacabanga, “Akadvunyiswe Nkulunkulu, naKu lapha! Ngi—ngimele—ngimele kungena kulelo altari ndzawanatsite.”

109 Ngaphuma, ngacalata indzawo yonkhe, ngacabanga, “Ngitayitfolo lelenye indvodza.” Futsi sengiyitfolile futsi ngacala kukhuluma nayo, ngatsi, “Unjani, mnumzane?”

110 Yatsi, “Awusho, ulilunga laliphi libandla na?” Yatsi, “Bangitjela kutsi ungumBaptisti.”

Ngatsi, “Yebo.”

Yase itsi, “Awukabi naye uMoya loNgcwele kwamanje, sewunaye na?”

Ngatsi, “Yebo-ke, angati.”

Yatsi, “Wake wakhuluma ngetilimi?”

Ngatsi, “Cha, mnumzane.”

Yatsi, “AwunaYe.”

111 Futsi ngatsi, “Yebo-ke, ngiyati anginako loko leninako nonkhe. Ngiyakwati loko.” Futsi ngatsi, “Kodvwa, mnaketfu, ngiyaMfuna ngempela.”

Yatsi, “Yebo-ke, naliya—naliya lidamu, lilungile.”

112 Ngatsi, “Ngibhabhatisiwe. Kodvwa,” ngatsi, “Ngi—angikakwemukeli loko leninako nonkhe.” Ngatsi, “Ninentfo letsite lengi—lengiyifuna ngempela.”

Futsi yatsi, “Yebo-ke, loko kuhle.”

113 Ngangitama kuyibamba, niyabona. Futsi uma ngi... Ngesikhatsi ekugcineni sengitfole umoya wayo, manje, leyo kwakungulelenye indvodza, uma ngake ngakhuluma loshayela phansi yemzenzisi, yayingulomunye wabo. Beyihlala... Umkayo bekanguwesifazane lonetinwele letimnyama, beyihlala nalonetinwele letimphofu futsi anebantfwana lababili kuye. Inatsa, yetfuka, igijima emashibhini, nako konkhe lokunye, kepha noko ekhatsi laphaya futsi ikhuluma ngetilimi futsi iprofetha.

114 Ngako-ke ngatsi, “Nkhosi, ngitsetselele.” Ngaya ekhaya. Kunjalo. Ngatsi, “Ngitovele ngitfole... Angikucondzi. Kwabonakala sengatsi uMoya loyiNgcwele lobusisiwe uyehla, futsi, kuloyomzenzisi.” Ngatsi, “Ngeke kwenteke! Kwaphela nje.”

115 Kuleso sikhatsi lesidze, mine ngifundza futsi ngikhala, ngacabanga uma ngingaphuma nabo mhlawumbe ngingatfolo kutsi kwakumayelana nani konkhe. Nangu munye, umKristu welucobo; nalomunye, umzenzisi impela. Ngako-ke ngacabanga, “Kuyini ngako na? O,” ngatsi, “Nkulunkulu, mhlawumbe—mhlawumbe kukhona intfo letsite leliphutsa kimi.” Futsi ngatsi, ngekuba ngulofuna sisekelo sentfo, “Loko kuto... fanele kukubona loko eBhayibhelini. Kumele kube khona.”

116 Kimi, yonkhe intfo leyentekako kumele ichamuke kuleliBhayibheli noma ayikalungi. Kumele kuchamuke Lapha. Kungafakazeleka eBhayibhelini, kungabi yindzawo yinye nje, kodvwa kumele kusuke kulolonkhe leliBhayibheli. Ngifanele ngikukholwe. Kufanele kuhlangele njengesisila selituba futsi kubophane ndzawonye nawowonkhe umBhalo makungenjalo angikukholwa. Futsi-ke, ngoba Pawula watsi, “Uma ingelosi levela eZulwini ifika, ishukumayela noma nguliphi lelinye livangeli, mayibe ngulecalekisiwe.” Ngako ngikholwa liBhayibheli.

Futsi ngatsi, “Ngangingakaze ngiyibone intfo lenjalo eBhayibhelini.”

117 Eminyakeni lemibili kamuva, emva kwekuba sengilahlekelwe ngumkami nako konkhe, ngangisetulu laphaya eGreen’s Mill, indzawo yami lencane lendzala etulu laphaya, ngikhuleka. Bengibuyele emgedzeni wami emuva laphaya tinsuku letimbili noma letintsatfu, kwakutinsuku letimbili. Ngaphuma kuze ngitfole kuphefumula lokuncanyana, kuphefumula umoya. Futsi ngesikhatsi ngiphuma lapho, liBhayibheli lami lalilele ngaphandle laphaya ekugcineni kwelugodvo mawungena nje. Sihlahla lesidzala sawiswa ngumoya, sasinelifa kuso. Manje, u... Sasinelifa lilele libheke etulu kanje, nesihlahla silele phansi. Futsi ngavele ngahlala ngacamatela lologodvo, futsi ngalala ngephandle lapho ngesikhatsi sasebusuku, ngibuka etulu etibhakabhakeni

kanjalo, sandla sami silele sabheka etulu kanje, futsi ngaletinye tikhatsi ngiyolala ngicambalele ngaphandle impela etikwelugodvo kanjalo, ngikhuleka. Ngibe etulu lapho tinsuku letinengana, ngingadli nje noma nginatse, ngilapho nje ngikhuleka. Futsi ngaphuma kutsi ngitfole umoya lomusha lomncane, ngaphandle kwalowomgedze; kwakupholile, kunemswakama emuva ekhatsi laphaya.

¹¹⁸ Ngako-ke ngaphuma futsi nalo liBhayibheli lami lilele lapho benginaLo khona ngayitolo, futsi lalivulwe kumaHebheru, sahluko 6. Futsi ngacala kufundza lapho, “Ake sibeke eceleni...eku...siye ekupheleleni, singabuyi sibeke sisekelo sekuphendvuka nemisebenti lefile nekukholwa nguNkulunkulu,” nalokunye. “Ngoba akunakwenteka kutsi labo lesebake bakhanyiselwa, bentiwa bahlanganyeli besiphiwo sasezulwini, nekubita,” nalokunye. Kepha kwatsi, “Kepha emanyeva netinchachabutane lokusedvute nekwaliwa, lekuphela kwako...emanti...imvula lefika kanengi etikwemhlabatsi kuwunetsa nekuwulungiselela loko lokuse—loko lokusedvute nekwaliwa, ngemanyeva netinchachabutane, kuphela kwawo lekukushiswa.”

Futsi Intfo letsite yatsi, “Whooooosssh!”

¹¹⁹ Ngacabanga, “NaKu. Ngitova manje noma ngabe Yena... Wangivusa lapha, Ulungiselela kunginika umbono khona manje.” Ngalindza lapho ekugcineni kwalologodvo, futsi ngalindza. Ngavuka ngahamba ngaya emuva nasembili, enhla nasentasi. Ngabuyela emuva, akutange kwenteke lutfo. Ngabuyela emuva emgedzeni wami futsi, akwentekanga lutfo. Ngema lapho, ngacabanga, “Yebo-ke, yini lena na?”

¹²⁰ Ngaya ngale eBhayibhelini lami futsi, futsi, o, Kuvele kubuyela konkhe etikwami futsi. NgaLibutsa, futsi ngacabanga, “Kuyini lokusekhatsi laphaya Lafuna ngikufundze na?” Ngachubeka ngehla nekufundza ngeku “phendvukela kuNkulunkulu, nekukholwa,” nalokunye, futsi ngafundza ngehlela lapho Kwatsi, “Imvula ifika kanengi etikwemhlabatsi kuwunetsa nekuwulungiselela loko lowentelwe kona, ngoba lapha, kodvwa emanyeva netinchachabutane lokusedvute nekwaliwa kuphela kwako lekukushiswa.” Futsi, o, Kwakunginyakatisa nje!

¹²¹ Futsi ngacabanga, “Nkhosi, Utonginiketa umbono wani...” Ngangisetulu laphaya kuMcela ngaleny intfo.

¹²² Ngako-ke khona lapho nje, embikwami, ngabona umhlaba ugicika, futsi wawulinywe wonkhe. Futsi nako kuhamba indvodza nalokumhlophe, nenhloko yayo ibheke etulu, ihlanyela tiMbewu kanje. Futsi lapho seyihambile, kufika, lapho nje asatsele ngale kweliceuma, naku kufika indvodza emva kwayo, igcoke lokumnyama, nenhloko yayo ibheke phansi, ihlanyela timbewu. Futsi ngesikhatsi tiMbewu letinhle

tichamuka, kwakungukolo; nangesikhatsi timbewu letimbi tivelu, kwakulukhula.

¹²³ Kwase ke kufika somiso lesikhulu emhlabeni, nakolo wawulengise inhloko yawo, sewutobhubha nje, ufuna emanti. Futsi ke ngibone bonkhe bantfu netandla tabo tiphakeme, bakhulekela kutsi Nkulunkulu atfumele emanti. Futsi ngase ngibona lukhula, lwalubhekise inhloko yalo phansi, lukhotsamele emanti. Futsi nje ngaso lesosikhatsi emafu lamakhulu achamuka nemvula yavele yachuluka. Futsi maseyentile, kolo lomncane wonkhe lobese agobile wavele watsi, “Whish,” wema mpo. Futsi nelukhula loluncane eceleni kwawo impela lwavele lwatsi, “Whish,” lwema mpo.

Ngacabanga, “Yebo-ke, yini leyo na?”

¹²⁴ Ngako-ke kwase Kufika kimi. Nako ke. Lemvula lefanako leyenta kolo amile, yenta lukhula lumile. Futsi loMoya loyiNgcwele lofanako ungehlela esicukwini sebantfu, futsi ungabusisa umzencisi nje ngalokufanako njengoba Ubusisa lolomunye. Jesu watsi, “Ngetitselo tabo nitawubati.” Kungayi ngekutsi uyamemeta, noma uyatfokota, kodvwa “kungetitselo takhe lotawumati ngato.”

¹²⁵ Ngatsi, “Nako-ke lapha ukhona!” “Ngikutfolile, Nkhosi.” Ngatsi, “Ngako-ke loko kuliCiniso impela.” Lendvodza lena. . . Ungaba netiphiwo ngaphandle kwekwati Nkulunkulu.

¹²⁶ Ngako-ke nga—ngako-ke ngase ngikusola kakhulu kukhuluma ngetilimi, niyabona. Kodvwa ngalelinye lilanga, ngalesosikhatsi, Nkulunkulu wakucinisekisa kanje loko kimi!

¹²⁷ Ngangibhabhatisa entasi emfuleni, emakholwa ami ekucala, eMfuleni iOhio, futsi umuntfu welishumi nesikhombisa lebengimbhabhatisa, sengicala kumbhabhatisa, ngatsi, “Babe, ngisambhabhatisa ngemanti, Wena mbhabhatise ngeMoya loyiNgcwele.” Ngacala ku—kumcwilisa phansi kwemanti.

¹²⁸ Futsi nje ngalesosikhatsi kuvunguta lokuvula emazulwini etulu, futsi naku sekufika loko kuKhanya, kukhanyisa phansi. Emakhulu ngemakhulu ebantfu elusentseni, ngayo ngco insimbi yesibili ntsambama, ngeNhlaba. Futsi Kwalengela ngco etikwalapho bengikhona. LiPhimbo lakhuluma livela lapho, futsi latsi, “NjengaJohane umBhabhatisi watfunyelwa kuba ngumendvuleli wekufika kwekucala kwaKristu, wena une. . . uneMlayeto lotawuletsa kwandvulela kwekuFika kwesiBili kwaKristu.” Futsi kwangetfusa ngacishe ngafa.

¹²⁹ Futsi ngabuyela emuva, nabobonkhe bantfu lapho, e—emadvodza enkapane yensimbi nabo bonkhe, umtsengisi wemitsi yekwelapha, nabo bonkhe elusentseni. Ngase ngibhabhatise cishe lamabili noma lamatsatfu emakhulu ngaleyontsambama. Futsi ngesikhatsi sebangikhiphile, ngidvonswa ngikhishwa emantini, emadikhoni nalabanye bakhuphuka, bangibuta, batsi, “Bekuchazani lokuKhanya na?”

¹³⁰ Sicuku lesikhulu sebantfu labamakhalatsi sase—selibandla iGilt Edge Baptisti nelibandla iLone Star entasi laphaya, nalabanengi balabo bekasentasi laphaya, bacala kukhala bamemete ngesikhatsi bakubona loko kwenteka, bantfu bacaleka.

¹³¹ Intfombatane lengayizama kutsi iphume esikebheni laphaya, ihleti lapho igcoke isudu yekubhukusha, inguthishela waSontfo sikolwa ebandleni, futsi ngatsi, “Bewungeke uphume, Margie na?”

Yatsi, “Billy, angidzingi kuphuma.”

¹³² Ngatsi, “Kulungile, awukudzingi, kodvwa ngingaba netinhlonipho letenele ngenca yeliVangeli kuphuma lapho ngibhabhatisa khona.”

Yatsi, “Angidzingi.”

¹³³ Futsi ngesikhatsi ahleti lapho, anklinklitseka futsi angihleka ngibhabhatisa, ngoba bekangakholelwa ekubhabhatiseni, ngako-ke lapho iNgelosi yeNkhosi yehla yaphonseleka phambili esikebheni. Namuhla lentfombatane ilapho kugcinwa khona tinhlanya. Ngako nje ungeke udlale ngaNkulunkulu. Niyabona? Manje, kamuva...Intfombatane lenhle, kamuva yahamba yayonatsa, yashaywa ngelibhodlela, libhodlela la—labhiya, bonkhe buso bayo basikeka gebhu. O, yaba ngumuntfu lobukeka kabi! Futsi loko kwenteka lapho.

¹³⁴ Futsi-ke kusukela kuko konkhe phansi emphilweni bengisololo ngikubona loko, ngikubone loko kuhamba, ngibona leyomibono, kutsi letotintfo titakwenteka kanjani. Ngako-ke, emva kwesikhashana, Kwahlala kungihlupha kakhulu impela, futsi wonkhe umuntfu angitjela kutsi Kwakukabi. Futsi ngesuka ngahamba ngaya emabaleni ami lamadzala ekungcingca, etulu lapho njalo bengikhuleka khona ngicedze. Futsi bengi... Akunandzaba kutsi ngangihlala ngikhuleka kangakanani kutsi Loko kungeti kimi, Kuyafika nomakanjani. Futsi ngako bengi vele...Be—bengingugadzi wetinyamatane esiFundzeni sase Indiana. Futsi ngingena, kwakukhona indvodza lebeyihleti lapho, umnakabo mshayi wepiyano wami etabernakeli. Futsi watsi, “Billy, ungagibela uye etulu eMadison kanye nami manje ntsambama na?”

Ngatsi, “Ngeke ngikwente, kumele ngiye etulu ehlatini.”

¹³⁵ Futsi ngitawu...mangifika nje ngijikela endlini futsi ngikhumula libhandi lami, libhandi lesibhamu netintfo, futsi ngikhwica imikhono yami. Sasihlala endlini lencane lengemakamelo lamabili, futsi ngangitogeza bese ngilungela kudla kwami. Futsi besengigezile, futsi ngihamba nje ngigega indlu, ngaphansi kwe—kwesihlahla lesikhulu semaphula, futsi kulowomnyama nje iNtfo letsite yahamba, “Whooooossss!” Futsi khona nje ngacishe ngacaleka. Futsi ngabuka, futsi ngati kutsi kwakunguloKo futsi.

136 Ngahlala kuletotitebhisi, futsi wagcuma waphuma emotweni yakhe futsi wagijimela kimi, watsi, “Billy, uyacaleka na?”

Ngatsi, “Cha, mnumzane.”

Watsi, “Kwentenjani, Billy na?”

137 Futsi ngatsi, “Angati.” Ngatsi, “Vele uchubeke, mnaketfu, loko kulungile. Ngiyabonga.”

138 Umkami waphuma futsi waletsa lijeke lemanti, watsi, “Sithandwa, kwentenjani na?”

Ngatsi, “Kute lutfo, mntfwanaketfu.”

139 Ngako watsi, “Wota manje, lidina selilungile,” futsi wangigaca, wetama kungingenisa.

140 Ngatsi, “Sithandwa, ngi—ngifuna kukutjela intfo letsite.” Ngatsi, “Bashayeletulu futsi ubatjele ngeke ngibe ngaphandle laphaya manje ntsambama.” Ngatsi, “Meda, mntfwanaketfu,” ngatsi, “Ngiyati enhlitiweni yami ngiyamtsandza Jesu Kristu. Ngiyati kutsi ngendlulile ekufeni ngangena ekuPhileni. Kodvwa angifuni kutsi develi abenalokutsite langakwenta ngami.” Futsi ngatsi, “Angeke ngikhone kuchubeka kanje; ngisiboshwa.” Ngatsi, “Sonkhe lesikhatsi, uma lentfo ichubeka yenteka, tintfo letinjalo, nalembono ifika, nalokunye lokunjalo. Noma, nomangabe kuyini,” ngatsi, “kwenteka kimi.” Bengingati kutsi bekungumbono. Bengingakubiti ngembono. Ngatsi, “Loko lokungatsi kutsi yazi,” ngatsi, “Angati kutsi loko yini. Futsi, sithandwa, a—a—a—angifuni kudlala ngako, ba—bangitjela kutsi ngudeveli. Futsi ngiyayitsandza iNkhosi Jesu.”

141 “O,” watsi, “Billy, akufanele ulalele kutsi bantfu bakutjela kutsini.”

142 Ngatsi, “Kodvwa, sithandwa, buka kulabanye bashumayeli.” Ngatsi, “A—angikufuni.” Ngatsi, “Ngiya endzaweni yami emahlatsini. Nginemadola cishe lalishumi nesihlanu, unakekele Billy.” Billy bekasengumfana lomncanyana ngalesosikhatsi, kwemfanyana. Ngatsi, “U—utsatse...Loko kwenele wena naBilly kutsi niphile ngako, kwesikhashana. Bashayeletulu futsi ubatjele ngitawu—ngitawubuya mhlawumbe kusasa, futsi kungenteka ngingaphindzi ngibuye. Uma ngingabuyi etinsukwini letisihlanu letitako, beka indvodza endzaweni yami.” Futsi ngatsi, “Meda, angeke ngize ngiphume kulamahlatsi aze Nkulunkulu angetsembise kutsi Utayisusa leyontfo kimi futsi angayivumeli iphindze yenteke futsi.” Cabanga lokungati umntfu langaba ngiko!

143 Futsi ngenyukela lapho ngalobo busuku. Ngabuyela emuva endlwaneni lencane lendzala yetingodvo, kungakabi lusuku lolulandzelako; kwase kutsi kuhwalala. Ngangitonyukela ekhempini yami ngelilanga lelilandzelako, etulu e... ngaphambidlana ngekutungeleta intsaba, noma ligcuma,

njalo, futsi ngikhuphukele emahlatsini laphaya. Angikholwa kutsi iF.B.I. beyingangitfolo etulu laphaya. Ngako lendlu lencane lendzala yetingodvo...Bengikadze ngikhuleka yonkhe leyontsambama nangaphambi kwekutsi kubemnyama kakhulu. Ngangikhuleka, ngangifundza ngale eBhayibhelini lapho Kwatsi, “UMoya webaprofethi utfobela umprofethi.” Angikhonanga kukuva loko. Ngako kwabamnyama kakhulu endlwaneni lencane lendzala yetingodvo.

¹⁴⁴ Lapho bengivamise kwetsiya khona ngesikhatsi ngisengumfana, ngingentsambo yekudoba lapho, futsi ngenyukele lapho futsi ngidobe futsi ngihlale busuku bonkhe. Indlwana lencane nje lendzala yetingodvo lengemafukufuku ihleti laphaya, beyisolo ilapho iminyaka. Umcashi lotsite mhlawumbe bekanayo ngaphambi kwekutsi kufike kuloko.

¹⁴⁵ Futsi ngako nga—ngangilindzile nje lapho. Futsi ngacabanga, “Yebo-ke.” Sekuyoshaya insimbi yekucala enhloko, insimbi yesibili enhloko, insimbi yesitsatfu enhloko ekuseni, ngangihamba ngehla ngenyuka phansi esiyilweni, ngihamba ngiye emuva nasembali. Ngihlala phansi etikwesitulo lesincane lesidzala lapho, lesincane...kungesiso situlo, libhokisana lelidzala lentfo. Futsi ngahlala phansi lapho, futsi ngacabanga, “O Nkulunkulu, Ukwentelani loku kimi na?” Ngatsi, “Babe, Uyati kutsi ngiyaKutsandza. Uyati kutsi ngiyaKutsandza! Futsi a—a—angifuni kungenwa ngudeveli. Angitifuni letotintfo kutsi tenteke kimi. Ngiyakuncenga Nkulunkulu, ungaphindze ukuvumele kwenteke futsi.”

¹⁴⁶ Ngatsi, “Ngi—ngiyaKutsandza. Angifuni kuya esihogweni. Kusitani kimi kushumayela nekutama, nekubeka imitamoyami embili, uma ngisephutseni na? Futsi angitiyisi mine lucobo kuphela esihogweni, ngidukisa tinkhulungwane talabanye.” Noma, emakhulu alabanye, kuleto tinsuku. Futsi ngatsi... Benginenkonzo lenkhulu. Futsi ngatsi, “Yebo-ke, a—angifuni nakancane kuphindze kwenteke kimi futsi.”

¹⁴⁷ Futsi ngahlala phansi kulesi situlo lesincane. Futsi mine nje ngihleli, o, njengekuma kanje, *kanjalo* nje. Futsi, khona kuloyomnyama, ngibone kuKhanya kulotita ekamelweni. Futsi ngacabanga kutsi umuntfu lotsite beketa nelilambu lelibhanyatako. Futsi ngacalata, futsi ngacabanga, “Yebo-ke...” Futsi naku lapha Kwakukhona, ngaphandle embikwami ngco. Nemabhodi elukhuni lamadzala phansi esiyilweni. Futsi Kwakulapho, embikwami ngco. Sitofu lesingumgcoma lesidzala lesincane sihleti ekoneni, lokwangetulu kwasekulephukile kuso. Futsi—futsi nangekhatsi khona *lapha* kwakukhona ku—kuKhanya phansi esiyilweni, futsi ngacabanga, “Yebo-ke, kuphi loko na? Yebo-ke, loko ngeke kute...”

¹⁴⁸ Ngacalata. Futsi Kwakulapha ngetulu kwami, *loku* kona impela kuKhanya lokufanako, khona laphaya ngetulu kwami,

kulenga *kanjalo* ngco. Kuyingilita ngekutungeleta njengemlilo, kutsi akube luhlatana ngembala, kuhamba, “Whoossh, whoossh, whoossh!” *kanjalo*, ngetulu kwaKo nje, *kanjalo*. Futsi ngakubuka Loko. Ngacabanga, “Yini leYo na?” Manje, Kwangesabisa.

¹⁴⁹ Ngeva umuntfu lotsite eta, [Mnaketfu Branham ulingisa umuntfu lohambako—Umhl.] ahamba nje, kuphela, kwakungakagcoki-ticatfulo. Futsi ngabona lunyawo lweMuntfu lungena. Kwakumnyama kulelikamelo, yonkhe indzawo kuphela khona lapha kwaKukhanya khona phansi ngco. Futsi ngabona lunyawo lweMuntfu lungena. Futsi Makangena kulelikamelo, wenyuka, BekanguMuntfu cishe...lobekabukeka anesisindvo cishe emaphawondi langemakhulu lamabili. Bekagoze tandla taKhe *kanje*. Manje, ngangikubonile kulesiHhushuhshu semoya, ngangikuvile kukhuluma kimi, futsi ngaKubona esimweni sekuKhanya, kodvwa sikhatsi sekucala kutsi ngize ngibone umfanekiso waKo. Kwenyukela kimi, edvute impela.

¹⁵⁰ Yebo-ke, bangani labetsembekile, nga—ngacabanga kutsi inhlitiyo yami yayitokuma. Nga...Ake ucabange nje! Utibeke wena lucobo lapho, Kwakuyokwenta uve ngendlela lefanako. Mhlawumbe uphambidlana eceleni kwemgwaco kunami, mhlawumbe bewungumKristu lose anesikhatsi lesidzanyana, kodvwa Kwakuyokwenta uve ngaleyondlela. Sizatfu emva kwemakhulu nemakhulu etikhatsi tekuvakashelwa, kungicedza emandla uma Asondzela. Kungenta kuletinye tikhatsi kuze kungente ngisho...Impela ngicishe ngicaleke, ngibebutsakatsaka kakhulu nje uma ngisuka langembili tikhatsi letinengi. Uma ngihlala sikhatsi lesidze kakhulu, ngiyohamba sengiphelile nya. Bake bangigibelisa ngatsi kuhambahamba emahora, ngingati ngisho nekutsi ngangikuphi. Futsi ngingeke ngikuchaze. Fundza wehle lapha eBhayibhelini, futsi KutoKuchaza, kutsi kuyini. UmBhalo usho njalo!

¹⁵¹ Ngako ngangihleti lapho futsi ngiMbukile. Nga—ngangitse kusiphakamisa *kanjalo* sandla sami. Bekangibuke ngco, ngalokutfokotisako impela nje. Kepha BekaneliPhimbo lelikhulu impela, futsi Watsi, “Ungesabi, Ngitfunyiwe ngibuya ebuKhoneni baNkulunkulu Somandla.” Futsi ngesikhatsi Akhuluma, leloPhimbo, lelo kwakuliPhimbo lelifanako lelakhuluma kimi ngesikhatsi ngiseneminyaka lemibili budzala, kukhuphuke njalo. Ngati kutsi lowo kwakunguYe. Futsi ngacabanga, “Manje...”

¹⁵² Futsi kuve. Manje lalela engcociswaneni. Ngitoyicaphuna ngako konkhe lengingakwenta, ngekwati, ligama ngeligama, ngoba bengegeke ngikhumbule kalula.

¹⁵³ Yena...Ngatsi...NgaMbuka *kanjalo*. Watsi, “Ungesabi,” ngekuthula nje impela, watsi, “Ngitfunyiwe ngibuya ebuKhoneni baNkulunkulu Somandla, kutokutjela kutsi

lokutalwa kwakho lokungakejwayeleki . . .” Njengoba nati kutsi kutalwa kwami kwakunjani etulu laphaya. Loko kuKhanya lokufanako lokwalenga etikwami mhla ngicala kutalwa. Futsi ngako Watsi, “Kutalwa kwakho lokungakejwayeleki nemphilo lengacondzakali bekukubonakalisa kutsi utokuya kuwowonkhe umhlaba futsi ukhulekele bantfu labagulako.” Futsi watsi, “Futsi kungakhatsaleki kutsi banani . . .” Futsi Wase uyagagula. Nkulunkulu, LonguMahluleli wami, uyati. Loko, Wagagula “umdlavuza.” Watsi, “Akukho lutfo . . .Uma utfola bantfu kutsi bakukholwe, futsi ubecotfo uma ukhuleka, akukho lutfo loluyoma embi kwemikhuleko yakho, ngeke ngisho umdlavuza.” Niyabona, “Uma utfola bantfu kutsi bakukholwe.”

¹⁵⁴ Futsi ngabona Bekangesiso sitsa sami, BekanguMngani wami. Futsi angatanga noma—noma ngangifa noma kwakwentekani ngesikhatsi Anyukela kimi kanjalo. Futsi ngatsi, “Yebo-ke, Mnumzane,” ngatsi, “Ngi . . .” Yini lengangiyati ngekuphilisa netintfo letinjalo, letotiphiwo na? Ngatsi, “Yebo-ke, Mnumzane, ngi . . .ngi—ngingumuntfu lophuyile.” Futsi ngatsi, “Ngisemkhatsini webantfu bakitsi. Ngi—ngihlala nebantfu bakitsi labaphuyile. Angikafundzi.” Futsi ngatsi, “Futsi ngi—ngi—ngingeke ngikhone, bangeke—bangeke bangicodze.” Ngatsi, “Ba—bangeke ba—bangeke bangive.”

¹⁵⁵ Futsi Watsi, “Njengemprofethi Moses waniketwa tiphiwo letimbili, tibonakaliso,” njalo, “kucinisekisa inkonzo yakhe, ngako kanjalo nawe utoniketwa letimbili—ngako uniketwa tiphiwo letimbili kucinisekisa inkonzo yakho.” Watsi, “Lesinye sato siyoba kutsi utawubamba umuntfu lomkhulekelako ngesandla, ngesandla sakho sangesencele nesabo sangesekudla,” futsi watsi, “bese uyema nje uthule, futsi sitawuba ne . . . kutawuba nalokwenteka emtimbeni wakho.” Futsi watsi, “Bese uyakhuleka. Futsi uma kusuka, sifo sisukile kubantfu. Uma kungasuki, vele ucele sibusiso bese usuka uhambe.”

“Yebo-ke,” ngatsi, “Mnumzane, ngiyesaba ngeke bangemukele.”

¹⁵⁶ Watsi, “Futsi intfo lelandzelako kutawuba, kutsi uma bangayokuva loko, khona-ke batokuva loku.” Watsi, “Ngako-ke kutawenteka kutsi utawukwati imfihlo yenhlitiyo yabo impela.” Watsi, “Loku ke batakuba.”

¹⁵⁷ “Yebo-ke,” ngatsi, “Mnumzane, kungako ngilapha kusihlwa. Ngitjelwe bafundisi bami kutsi letotintfo lebeyifika kimi beyingakalungi.”

¹⁵⁸ Watsi, “Watalelwa lesosizatfu kulomhlaba.” (Niyabona, “tipho nekubitwa kungaphandle kwekuphendvuka.”) Watsi, “Watalelwa lesosizatfu kulomhlaba.”

159 Futsi ngatsi, “Yebo-ke, Mnumzane,” ngatsi, “loko, bafundisi bami bangitjele kona, kutsi kungu—ngumoya lomubi.” Futsi ngatsi, “Ba . . . Kungako ngilapha ngikhuleka.”

160 Futsi naku Langicaphunela kona. Wangilandzisa ngekufika kweNkhosi Jesu, esikhatsini saKhe sekucala. Futsi ngatsi . . .

161 Intfo leyayingakejwayeleki kwaba kutsi, bangani . . . Yebo-ke, ngitokuma khona lapha kwemzuzu nje, ngibuyele emuva. Lokwangenta ngetfuka kakhulu kunakucala, ngaso sonkhe sikhatsi mangihlangane nesangoma, bebacondza kutsi kukhona intfo leyentekile. Futsi loko kwakuvele . . . kwacishe kwangibulala.

162 Ngibekise nje, ngalelinye lilanga bomzala bami nami ngangiya entasi ngendlula e—etinsimini tetemidlalo, futsi sasisebafana nje, sihambisana. Ngako kwakunesangoma lesincane lesidzala sihleti ngaphandle laphaya kulelinye lalawa mathende, intfombi leseycane, intfombi leseycane lebukeya kahle, yayihleti lapho. Futsi sonkhe sasihamba, sendlula. Yatsi, “Awusho, wena, wota lapha umzuzu!” Futsi sobatsatfu tsine bafana sagucuka sabuka. Futsi yatsi, “Wena welijezi lelinemishi.” Lowo kwakungimi.

163 Futsi ngatsi, “Yebo, mem?” Ngacabanga kutsi mhlawumbe bekafuna ngihambe ngiyomtsengela iCoke, noma intfo lenye lenjengaleyo. Futsi bekangu—wewesifazane losemncane, mhlawumbe losalapha emashumini lamabili, noma lokunye, ehleti lapho. Futsi ngenyuka, ngatsi, “Yebo, mem, ngingakwentela ini na?”

164 Futsi watsi, “Awusho, bewati kutsi kukhona ku—kuKhanya lokukulandzelako na? Watalwa ngaphansi kwesibonakaliso lesitsite.”

Ngatsi, “Usho kutsini na?”

165 Watsi, “Yebo-ke, watalwa phansi kwesibonakaliso lesitsite. Kukhona kuKhanya lokukulandzelako. Watalelwa lubito lwebuNkulunkulu.”

Ngatsi, “Suka lapha, mfati!”

166 Ngacala ngachubeka nekuhamba, ngoba make wami njalo bekangitjela kutsi letotintfo kwakukwadeveli. Bekacinisile. Ngako nga . . . Loko kwangesabisa.

167 Futsi ngalelinye lilanga ngisengugadzi wetinyamatane, ngangenyuka ngebhasi. Futsi ngangena ebhasini. Kwakubonakala njalo sengatsi ngiyayitfobela imimoya. Ngangime lapho, nalelitosi lalime emvakwami. Futsi ngangenyukela kuyogadza, futsi ngangenyukela eHlatsini iHenryville, ngangisebhasini. Ngangisolo ngiva lenye intfo letsite lengakejwayeleki. Ngacalata lapho, futsi kwakukhona lo—lomkhulukati wesifazane lozimukile ahleti laphaya, agcoke kahle. Watsi, “Unjani na?”

Ngatsi, “Unjani!”

168 Ngacabanga kutsi kwakungumfati nje, uyati, akhuluma, ngako nje ngagcina. . . Watsi, “Ngitsandza kukhuluma nawe umzuzu.”

Ngatsi, “Yebo, mem?” Ngagucuka ngambuka.

Watsi, “Bewati kutsi watalelwa phansi kwesibonakaliso na?”

169 Ngacabanga, “Lomunye wabo labafati labacakile.” Ngako ngavele ngabuka ngaphandle. Futsi nje angizange ngisho nalinye ligama, ngavele nje ngachubeka. . .

170 Watsi, “Ngingakhuluma nawe umzuzu na?” Futsi ngavele ngachubeka. . . Watsi, “Musa kutiphatsa kanjalo.”

171 Ngavele ngatibukela embili. Ngacabanga, “Loko akusiko kuba njengendvodza lemnene.”

Watsi, “Ngitsandza kukhuluma nawe kwesikhashana nje.”

172 Ngavele ngachubeka nekutibukela embili, futsi angimnakanga nakancane. Emva kwesikhashana ngacabanga, “Ngiyakholwa ngitobona uma asho njengabo bonkhe labanye.” Ngagucuka ngambuka, ngacabanga, “O, he! Loko kutongitfutfumelisa, ngiyati.” Sizatfu ngangikutondza kucabanga loko. Ngagucuka ngambuka.

173 Watsi, “Mhlawumbe kuncono ngitichaze lucobo lwami.” Watsi, “Ngingusotinkhanyeti.”

Ngatsi, “Ngicabangile kutsi uyintfo lenjalo.”

174 Watsi, “Ngilibangise eChicago kuyobona umfana wami longumfundisi waseBaptisti.”

Ngatsi, “Yebo, mem.”

175 Watsi, “Ukhona umuntfu losewake wakutjela kutsi watalwa ngaphansi kwesibonakaliso?”

176 Ngatsi, “Cha, mem.” Ngacamba emanga kuye lapho, niyabona, futsi ngatsi. . . ngifuna nje kubona kutsi bekatotsini. Futsi watsi. . . Ngatsi, “Cha, mem.”

Futsi watsi, “Akukho. . . Abakaze bakutjele nebafundisi na?”

Ngatsi, “Anginalutfo loluphatselene nebafundisi.”

Wase utsi, “Uh-huh.”

Futsi ngatsi. . . wa—watsi kimi. . . Ngatsi, “Yebo-ke. . .”

177 Watsi, “Uma ngikutjela nje ngco kutsi watalwa nini, utongikholwa na?”

Ngatsi, “Cha, mem.”

Futsi watsi, “Yebo-ke, ngingakutjela kutsi watalwa nini.”

Ngatsi, “Angikukholwa.”

178 Futsi watsi, “Watalwa ngaMabasa mhlaka 6, nga 1909, ngensimbi yesihlanu enhloko ekuseni.”

179 Ngatsi, “Ucinisile.” Ngatsi, “Ukwati kanjani loko na?” Ngatsi, “Tjela lelitilosi lapha kutsi latalwa nini.”

Watsi, “Ngeke.”

Ngase ngitsi, “Kungani na? Wati kanjani na?”

180 Watsi, “Buka, mnumzane.” Watsi, lapho acala kukhuluma ngalesisifundvo setinkhanyeti manje, futsi watsi, “Yonkhe iminyaka lengaka. . .” Watsi, “Uyakhumbula ngesikhatsi inkhanyeti yekusa ifika, leyaholela tati kuJesu Kristu na?”

181 Futsi ngatsi nje kuma, niyati, ngatsi, “Yebo-ke, angati lutfo ngenkholo.”

182 Wase utsi, “Yebo-ke, uvile ngetati leteta kutobona Jesu.”

Ngatsi, “Yebo.”

Futsi wase utsi, “Yebo-ke, kwakuyini sati na?”

“O,” ngatsi, “bekutati nje, nguloko lengikwatiko.”

183 Watsi, “Yebo-ke, yini sati na?” Watsi, “Yintfo lefanako nalengingiko, sonkhanyeti, ‘umbuki wenkhanyeti’ bababita kanjalo.” Futsi watsi, “Uyati, ngaphambi kwekutsi Nkulunkulu ente noma yini e—emhlabeni, njalo Ukumemetela ezulwini, bese-ke kuba semhlabeni.”

Futsi ngatsi, “Angati.”

184 Futsi watsi, “Yebo-ke. . .” Wabita letimbili noma letintsatfu, letimbili. . .tinkhanyeti letintsatfu, njengaMars, Jupiter, naVenus. Kwakungesito, kepha watsi, “Tajuba tindlela tato tase tihlangana ndzawonye futsi tenta. . .” Watsi, “Kwakunetati letintsatfu letita kutohlangana neNkhosi Jesu, futsi lesinye sasiselutalo lwaHamu, nalesinye saShemu, nalesinye sa Jafethe.” Futsi watsi, “Ngesikhatsi tihlangana ndzawonye eBhetlehem, tinkhanyeti letintsatfu lebetibuya. . .Wonkhe umuntfu emhlabeni,” watsi, “banalokutsite lokuphatselene netinkhanyeti.” Watsi, “Buta lelotilosi lapho uma inyanga ifiphala nemaplanethi asezulwini afiphala, kuphakama nekwehla kwelwandle akuhambi nako, bese kuyangena.”

Ngatsi, “Angidzingi kumbuta loko, ngiyakwati loko.”

185 Wase utsi, “Yebo-ke, kutsalwa kwakho kuphatselene netinkhanyeti etulu laphaya.”

Futsi ngatsi, “Yebo-ke, loko angikwati.”

186 Futsi watsi, “Manje, letati leti letintsatfu tefika.” Futsi watsi, “Ngesikhatsi tona tinkhanyeti letintsatfu, ngesikhatsi ti. . .Tichamuka etindzaweni letehlukene futsi tahlngana eBhetlehem. Futsi tatsi tatfolo futsi tase tiyacocisana, futsi lomunye bekawelutalo lwaHamu, Shemu, naJafethe, emadvodzana lamatsatfu aNoah.” Futsi watsi, “Tase ke tifika

futsi takhonta iNkhosi Jesu Kristu.” Futsi watsi, “Ngesikhatsi tisuka,” watsi, “taletsa tipho tase titibeka kuYe.”

¹⁸⁷ Futsi watsi, “Jesu Kristu washo enkonzweni yaKhe kutsi uma leliVangeli selishunyayelwe emhlabeni wonkhe (bantfu baHamu, Shemu, nebaJafethe), khona Utawubuya futsi.” Futsi watsi, “Manje, lawomaplanethi, emaplanethi asezulwini, asahamba atungeleta...” Watsi, “Behlukana. Abakaze babesemhlabeni kusukela, ekwatiweni. Kodvwa” watsi “kuyoyonkhe iminyaka lengemakhulu lamanengi kangaka, aphambana imijikeleto yawo *kanje*.” Uma lapho kwenteka kubanesati setinkhanyeti lapha, ungakwati mhlawumbe lebekakhuluma ngako. Mine angati. Ngako makakhuluma... Watsi, “Tiphambana kanjalo.” Futsi watsi, “Esikhumbutweni seSipho lesikhulu kunato tonkhe lesake saniketwa luntfu, kungesikhatsi Nkulunkulu anikela iNdvodzana yaKhe. Ngesikhatsi lamaplanethi lawa aphambana wona lucobo futsi, kungani,” watsi, “Utfumela lesinye sipho emhlabeni.” Futsi watsi, “Watalwa ekuphambaneni kwalesosikhatsi.” Futsi watsi, “Nguleso sizatfu lesenta ngikwati.”

¹⁸⁸ Yebo-ke, ngase ke ngitsi, “Dzadze, indzawo yekucala, angikhohla lutfo ngako. Angisuye wenkhohlo, futsi angifuni kuva lutfo lolunye ngako!” Ngasuka ngahamba. Futsi ngako ngamncamula kahle kafishane kanjalo. Ngako ngahamba ngaphuma.

¹⁸⁹ Futsi sonkhe sikhatsi noma yini... Ngihlangana nalomunye wabo, nguleyo indlela lekutabangayo. Futsi ngacabanga, “Yini labodeveli bente loko na?”

¹⁹⁰ Bese kutsi bashumayeli, batsi, “Loko ngudeveli! Loko ngudeveli!” Bangenta ngakukholwa.

¹⁹¹ Futsi-ke ngalobo busuku etulu laphaya ngesikhatsi ngi... ngesikhatsi Abhekisa kuloko, ngaMbuta, ngatsi, “Yebo-ke, kwentiwa yini kutsi tonkhe tinyanga netintfo letinjalo, nalabobantfu labakhwelwe madimoni, labahlale bangitjela ngaKo; nemfundisi kutsi, bazalwane bami, bangitjela kutsi kungokwemoya lomubi na?”

¹⁹² Manje lalelani kutsi Watsini, Lona Lolenga laphaya esitfombeni. Watsi, “Njengoba kwakunjalo ngalesosikhatsi, kunjalo namanje.” Futsi Ucala kungikhomba, kutsi, “Ngesikhatsi lenkonzo yeNkhosi yetfu Jesu Kristu icala kusebenta, bafundisi batsi, ‘BekanguBhelzabube, develi’; kodvwa bodeveli batsi, ‘BekayiNdvodzana yaNkulunkulu, LoNgcwele waIsrayeli.’ Bodeveli... Futsi buka kuPawula naBarnabasi ngesikhatsi basenhla laphaya bashumayela. Bafundisi batsi, ‘Lamadvodza agucula live alibhekise phansi. Mabi, angu—angudeveli.’ Futsi nesangoma lesincanyana lesidzala ngaphandle esitaladini, sacondza kutsi Pawula kanye naBarnabasi kwakungemadvodza aNkulunkulu, satsi,

‘Bangemadvodza aNkulunkulu lasitjela indlela yekuPhila.’”
Kunjalo na? “Tangoma batsebuli, bantfu labangenwe
mademoni.”

¹⁹³ Kepha sesibamunyu phansi kakhulu kusayensi yetenkholo
site singabe sisati lutfo ngeMoya. Ngiyetsemba niyangitsandza
emva kwaloku. Kepha nguloko lokungiko. Ngicondze
iPentecosti, futsi! Kunjalo. Kumemeta nje nekugwaba
utungelete akusho kutsi wati lutfo mayelana neMoya.

¹⁹⁴ Kukuchumana kwemuntfu cobo lwakhe, buso nebuso,
nguloko lokudzingako. Nguleyo inhlobo yeliBandla Nkulunkulu
lalungiselela kuyivusa, kunjalo, uma bahlangana ndzawonye
ebunyeni nasemandleni, eMoyeni.

¹⁹⁵ Futsi Wabhekisa kuloko. Futsi Wangitjela kutsi inkonzo
ayiKucondzanga kanjani, futsi wangicinisekisa kutsi inkonzo
yayingaKucondzanga. Futsi Masangitjele konkhe ngaloku
nekutsi Jesu wa . . .

¹⁹⁶ Ngatsi, “Yebo-ke, pho ngaloku, letintfo leti letenteka
kimi na?”

¹⁹⁷ Futsi, niyabona, Watsi, “Loko kutawuphindzaphindzeka
futsi kuye ngekuba kukhulu phindze kubekukhulu.” Futsi
Wangikhomba, angitjela kutsi Jesu wakwenta kanjani; kutsi
Ufika kanjani futsi Bekangenwe ngeMandla lebewati tintfo
tingakenteki bese utjela besifazane emtfontjeni, akatishongo
kutsi ungumphilisi, washo kutsi wenta letotintfo njengoba Babe
aMkhombisa.

Ngatsi, “Yebo-ke, kutawuba yinhloboni yemoya leyo na?”

Watsi, “KwakunguMoya loyiNgewe.”

¹⁹⁸ Ngako-ke kwenteka intfo letsite lapho ngekhatsi kimi,
kutsi ngacondza kutsi yona leyontfo impela lengiyifulatselile
yayinguloku Nkulunkulu langiletlele kona lapha. Futsi
ngacondza kutsi kwakunjengalabo baFarisi etinsukwini
letendlula, bebahumushe umBhalo ngalokungesiko kimi. Ngako
kusuka ngalesosikhatsi kuchubeke ngatsatsa lami lucobo
lihumusho laKo, loko uMoya loyiNgewe lowakusho.

NgaMtjela, “Ngitawuhamba.”

Watsi, “Ngitawuba nawe.”

¹⁹⁹ Futsi leNgelosi yatsatsa tinyatselo yangena ekuKhanyeni
futsi lokwacala kuta kutungelete futsi kutungelete, futsi
kutungelete futsi kutungelete, futsi kutungelete tinyawo
taYo kanjalo, yenyuka yangena ekuKhanyeni futsi yaphuma
kulesakhiwo.

Ngaya ekhaya ngingumuntfu lomusha.

²⁰⁰ Ngendlulela ebandleni futsi ngatjela bantfu ngako. I . . .
kwakungeliSontfo ebusuku.

201 Futsi ngalesiTsatsfu ebusuku baletsa umfati lapho, lomunye wabonesi baseMayo afa ngumdlavuza, kungasekho lutfo kodvwa sitfunti. Ngesikhatsi ngehlela kutombamba, nako kufika umbono ngaphambili, kukhonjiswa sekabuyele ebunesini futsi. Futsi useluhlwini eLouisville, “bekafile iminyaka.” Nango phela useJeffersonville manje, ulinesi, ubelinesi iminyaka. Ngoba, ngabuka etulu laphaya, futsi ngawubona lowombono. Ngagucuka, ngingati nhlobo kutsi ngangentani, ngime lapho, ngatfufumela ngesikhatsi bacala kuletsa lesosiguli futsi basibeka phansi laphaya. Nemanesi netintfo beme bamtungeletile, naye alele laphaya, nebuso bakhe bonkhe bumuncene nemehlo akhe ashone le ekhatsi.

202 Margie Morgan. Uma ufuna kumbhalela, loko kuse 411 Knobloch Avenue, eJeffersonville, eIndiana. Noma bhalela esiBhedlela eClark County, eJeffersonville, eIndiana. Utsi akakunike bu—bubufakazi.

203 Ngabuka phansi laphaya. Nalesosigulane sekucala laphaya, kusibona lapha siphuma, nako kufika umbono. Ngimbone lowo wesifazane anesa futsi, ahamba hamba, akahle anemandla futsi aphilile. Ngatsi, “ISHO KANJE INKHOSI, ‘Utawuphila futsi ngeke ufe!’”

204 Indvodza yakhe, indvodza lephakeme impela etintfweni talelive, yangibuka *kanjalo*. Ngatsi, “Mnumzane, ungesabi! Umkakho utawuphila.”

205 Wangibitela ngaphandle, watsi...wabita bodokotela lababili noma labatsatfu, watsi, “Uyabati na?”

Ngatsi, “Yebo.”

206 “Kuyangani,” ngatsi, “Ngidlale igaluva naye. Watsi, ‘Umdlavuza wawushwlanise ematfumbu akhe, ngeke ukhone nekumgeza ngisho nangekumcatseka kuphume.’”

207 Ngatsi, “Angikhatsali kutsi unani! Intfo letsite phansi lapha, ngibone umbono! Futsi leyaNdvodza lengitjelile, yatsi, noma ngabe yini lengiyibonile, kutsi ngiyisho futsi iyoba njalo. Futsi Ungitjelile futsi ngiyakukholwa.”

208 Dvumisani Nkulunkulu! Tinsuku letimbalwa kusukela ngalesosikhatsi bekenta iwashingi yakhe, ahamba hamba. Wesindza cishe emaphawondi lalikhulu nemashumi lasitfupha nesihlanu manje, uphile saka.

209 Ngako-ke ngesikhatsi sengemukele, kwavele kwahamba. Wase-ke Robert Daugherty uyangibita. Futsi naku kuhamba, ngaphandle kwehlela eTexas, umhlaba wonkhe.

210 Futsi ngalobunye busuku, emahlandla cishe lamane noma lasihlanu ngaphandle...Ngangingakucondzi kukhuluma ngetilimi nalokunjalo. Ngangikholelwa embhabhatisweni waMoya loyiNgewe, ngikholelwa ekutseni bantfu bangakhuluma ngetilimi. Futsi ngalobunye busuku ngesikhatsi

ngiphumela laphaya e...ekhatsi ekhathedrali, iSan Antonio, eTexas, ngiphumela laphaya, umfo lomncane ahleti etulu lapha ucala kukhuluma ngetilimi njengekudubula kwesibhamu lesifishane, noma sibhamu lesitintjintjako, ngalokusheshako. Emuva le, emuva laphaya, umfo wasukuma wase utsi, "ISHO KANJE INKHOSI! Lendvodza leya ngembali iyaphambili nenkonzo leyagcotjwa nguNkulunkulu Somandla. Futsi njengaJohane umBhabhatizi watfunywa njengemandvuleli wekucala wekufika kwaJesu Kristu, ngako iphetse uMlayeto lotakwenta kuBuya kwesiBili kweNkhosi Jesu Kristu."

²¹¹ Ngitsandza kushona ekhatsi eticatfulweni tami. Ngabuka etulu, ngatsi, "Uyayati leyondvodza na?"

Watsi, "Cha, mnumzane."

Ngatsi, "Uyamati na?"

Watsi, "Cha, mnumzane."

Ngatsi, "Uyangati mine?"

Watsi, "Cha, mnumzane."

Ngatsi, "Wentani lapha?"

²¹² Watsi, "Ngikufundze ephepheni." Futsi ngalokujwayelekile... Kwakubusuku bekucala benkonzo.

Ngabuka ngale ngase ngitsi, "Ufike kanjani lapha?"

²¹³ Watsi, "Labanye bantfu bami bangitjelile kutsi bewutobe ulapha, 'umphilisi webuNkulunkulu,' ngase ngiyeta."

Ngatsi, "Nonkhe anatani?"

Watsi, "Cha."

²¹⁴ O, he! Lapho ngabona kutsi wona lawomandla aMoya loyiNgcwele...Lapho ngalesinye sikhatsi emuva laphaya ngangicabange kutsi kwakuliphutsa, futsi ngati kutsi ngi... Yona leNgelosi yaNkulunkulu lefanako yayitimbandzakanye nabo bantfu lebebanaletu tintfo. Naloku bebanalenhohliso nelinengi lihlangahlangene nalomnengi umbhedvo, kepha ekhatsi lapho kwakuyindzaba lengiyonayona. [Akucoshwanga etheyipini—Umhl.]...Kristu. Futsi ngikubonile loko kutsi—kwakuliciniso.

²¹⁵ O, iminyaka yendlula, nasetinkonzweni bantfu bebabona, imibono nalokunye.

²¹⁶ Ngalesinye sikhatsi umtsebuli-titfombe waKubamba esitfombeni ngesikhatsi ngime phansi ndzawanatsite eArkansas, ngikholwa kutsi kwakulapho, enkonzweni lecishe ibenjengale, lihholala lelitsi alibenjengaleli. Futsi ngangimile, ngitama kuKuchaza. Bantfu bebati, bebahlala futsi balalele, emaMethodisti, emaBaptisti, emaPresbyterian, nalabanye. Kwase kuyenteka ngabuka, kuta emnyango, naku Kuta, kuhamba, "Whoossh, whoossh!"

217 Ngatsi, “Angisena kukhuluma nhlobo, ngoba naku Kuta manje.” Futsi Kwenyuka, futsi bantfu bacala kukhala bamemeta. Kwenyukela lapho bengikhona kwase kuhlala phansi eceleni.

218 Kusahlala phansi nje, umfundisi wagijima wenyuka wase utsi, “Shano, ngiyakubona Loko!” Futsi Kwamshaya waphumphutseka ka—kangangoba kungakhonakala, wadzayitela abuyela emuva. Ungabuka esitfombeni sakhe khona laphaya encwazini futsi ukubone lapho adzayitela abuyela emuva inhloko yakhe ayigebisele phansi kanjalo. Ungasibona sitfombe sakhe.

219 Futsi lapho Kwahlala phansi. Umtsebuli weliphephandzaba waKubamba ngalesosikhatsi nje. Kepha iNkhosi yayingakalungiseleli.

220 Futsi ngalobunye busuku eHouston, eTexas, ngesikhatsi, o, tinkhulungwane letiphindvwe katinkhulungwane tebantfu...Sasinemakhulu lasiphohlongo...tinkhulungwane letisiphohlongo ngale kuloku lenikubita ngako, ngale ehholeni lemculo, kubuye emuva ngale eSam Houston Coliseum lenkhulu.

221 Futsi lapho kuleyompikiswano kusihlwa, ngesikhatsi umshumayeli loyiBaptisti atsi “ngangingesilo lutfo kuphela umzenzisi loshayela phansi nemkhohlisi, umkhohlisi wenkhola, futsi lofanele kucoshwa ladolobheni” futsi kufanele kube nguye lotokwenta.

222 UMNaketfu Bosworth watsi, “Mnaketfu Branham, ungayivumela intfo lefana naleyo yenteke na? Bita sandla sakhe!”

223 Ngatsi, “Cha, mnumzane, angikholelwa ekuphikisaneni. LiVangeli alentelwanga kuphikisana, Lentelwe kuphila.” Futsi ngatsi, “Akunandzaba noma ngabe umenelisa kanjani, utawuhamba ngendlela lefanako nje.” Ngatsi, “U... akuyomenta yena ehluke. Uma Nkulunkulu angenakukhuluma enhlityweni yakhe, ngingakhuluma kanjani ke mine na?”

224 Ngelilanga lelilandzelako kuyaphuma, watsi, “Kukhombisa kutsi bakhiwe ngani,” uMlandvo wase Houston. Utsi, “Kukhombisa kutsi bakhiwe ngani, bayesaba kuma ngaloko labakushumayelako.”

225 Umnaketfu lomdzala Bosworth wenyukela kimi, sekatse kundlulela emashumini akhe lasikhombisa ngalesosikhatsi, umnaketfu lomdzala lotsandzekako, wangigaca, watsi, “Mnaketfu Branham,” watsi, “usho kutsi ungeke ukutsatsele tinyatselo loko na?”

226 Ngatsi, “Cha, Mnaketfu Bosworth. Cha, mnumzane. Angeke ngikutsatsele tinyatselo.” Ngatsi, “Akwenti lutfo loluhle.” Ngatsi, “Kuvele nje kubange kuphikisana uma sisuka ngembali.” Ngatsi, “Ngibambe inkonzo manje, futsi angifuni kutfolo tintfo

tonkhe letimadzabudzabu kanjalo.” Ngatsi, “Vele umyekele nje achubeke.” Ngatsi, “Nguloko kuphela, uyavavatela nje.” Ngatsi, “Sike sabanabo phambilini, futsi akusiti kukhuluma nabo.” Ngatsi, “Batovele bahambe nje, batibambile cobo lwabo.” Ngatsi, “Uma bake bamukela lwati lweliCiniso futsi bese-ke abaLemukeli, liBhayibheli latsi bece lilayini lelehlukanisako futsi abayoze batsetselelwe kulelive noma eveni lelitako. BakuBita nga ‘develi’ futsi akukho labangakwenta. Bangenwe ngumoya wenkholo longudeveli.”

227 Bangakhi lowatiko kutsi loko kuliciniso, kutsi umoya wadeveli wenkholo na? Yebo, mnumzane, noma nje bangabanemtsetfo kangakanani. Futsi ngako, ke, loko akubangakuhle kakhulu uma ngitsi “umtsetfo,” kepha loko liciniso. “Banesimo sebunkulunkulu kepha baphika eMandla ako.” Kunjalo. Tibonakaliso nemimangaliso nguloko lokucinisekisa Nkulunkulu, njalo nje. Futsi Watsi kuyobanjalo etinsukwini tekugcina intfo lefanako. Futsi caphela!

228 Lomdzala uMnaketfu Bosworth, ngi...bekatofika nami, futsi bekabukeka adziniwe. Ucedza kubuya eJapani nje. Bekatoba lapha. Uchubekela eLubbock nami. Futsi ngako beka...bekabanjwe ngulomncanyana, umkhuhlane lomubi, ngako akaphumelelanga kulena, yena nemkakhe. Futsi ngako wa...

229 Bonkhe bacabanga kutsi ubukeka njengaCaleb. Wema laphaya, watsi, “Yebo-ke, Mnaketfu Branham,” loko kubukeka lokunesitfunti impela, niyati, watsi, “ngivumele ngihambe ngiyokwenta,” futsi watsi, “uma ungafuni.”

230 Ngatsi, “O Mnaketfu Bosworth, a—angifuni kutsi ukwente. Kuyophikisana.”

Watsi, “Angeke kubekhona nalinye ligama lekuphikisana.”

231 Manje, ngaphambi nje kwekutsi ngivale, lalalani loku. Wehlela lapho. Ngatsi, “Uma ungeke uphikisane, kulungile.”

Watsi, “Ngiyetsembisa kutsi ngingeke ngiphikisane.”

232 Kungatsi tinkhulungwane letingemashumi lamatsatfu ebantfu lebebabutsene kulelohola ngalobobusuku. UMnaketfu Wood, lohleti lapha, bekakhona ngalesosikhatsi, futsi bekahleti kulelohola. Futsi mine...

233 Umfana wami watsi, noma...Umkami watsi, “Awuyi lapha entasi kuloyomhlangano na?”

234 Ngatsi, “Cha. Ngingeke ngiye entasi laphaya futsi ngibeve baphikisana. Cha, mnumzane. Ngingeke ngehlele laphaya futsi ngiyoyilalela.”

Ngesikhatsi sekufika sikhatsi sasebusuku, Intfo letsite yatsi, “Chubeka wehlela laphaya.”

235 Ngatfolo itekisi lecashwako, umnaketfu, nemkami nebantfwana bami, sehlela entasi. Futsi ngangenyukele

kuvulande losesitezi wemashumi lamatsatfu, lesiphakeme le kanjalo, ngase ngihlala phansi.

²³⁶ Mnaketfu Bosworth lomdzala waphumela lapho njengasomachinga lomdzala nje, niyati. Bekakopishe kulokunye kwe. . . Bekanetetsembiso letingemakhulu lasitfupha letehlukene teliBhayibheli atikopishe lapho. Watsi, “Manje, Dokotela Best, uma ungakhuphukela lapha futsi utotsatsa sinye saletetsembiso leti bese ukucitsa ngeliBhayibheli. Ngasinye saletetsembiso siseBhayibhelini, ticondziswe kuJesu Kristu aphilisa labagulako kulolusuku. Uma ungatsatsa sinye saletetsembiso leti futsi, ngeliBhayibheli, usiphikise ngeliBhayibheli, ngitohlala phansi, ngikuchawule sandla, ngitsi, ‘Ucinisile.’”

²³⁷ Watsi, “Ngitakubona loko mangifika etulu lapho!” Bekafuna lokwekugcina kuze ahlikihle kuMnaketfu Bosworth, niyabona.

²³⁸ Ngako uMnaketfu Bosworth watsi, “Yebo-ke, Mnaketfu Best, ngitakubuta munye, futsi uma utongiphendvula utsi ‘yebo’ noma ‘cha,’” watsi, “sitocatulula lemphikiswano nje khona manje.”

Futsi watsi—watsi, “Ngitakubona loko!”

Wacela umengameli kutsi angeke ambute yini. Watsi, “Yebo.”

²³⁹ Watsi, “Mnaketfu Best, ngabe emagama ekuhlenga aJehova asetjentiswa kuJesu na? ‘Yebo’ noma ‘cha?’”

²⁴⁰ Loko kwakucatulula. Kwaba nguloko. Ngiyakutjela, ngavele ngeva intfo letsite ivele ihamba kimi wonkhe. Angizange ngikucabange loko, mine lucobo, niyabona. Futsi ngacabanga, “O, he, akakhoni kuphendvula! Loko kuyakubopha.”

Watsi, “Yebo-ke, Dokotela Best, ngi—ngiyashaciseka.”

Watsi, “Ngitakubona loko!”

²⁴¹ Watsi, “Ngiyashaciseka kutsi awukhoni kuphendvula umbuto wami lolula kunayo yonkhe.” Wavele waphola njengekhukhamba nje, futsi bekati kutsi umephi. Ngako-ke wavele nje wahlala phansi lapho nalowomBhalo.

Watsi, “Tsatsa imizuzu yakho lengemshumi lamatsatfu, ngitawuphendvula emva kwaloko!”

²⁴² Futsi uMnaketfu Bosworth lomdzala wahlala lapho wase utsatsa lowomBhalo wase uyabopha leyondvodza kangangekutsi buso bayo baze bababomvu ngangokutsi wawungokhela umetjiso, cishe.

²⁴³ Wasukuma lapho, atfukutsele, futsi wajikijela emaphepha asakateka phansi esiyilweni, wasukuma lapho futsi washumayela lemnanzi inshumayelo yebuCampbell. NgangingumBaptisti, ngiyati kutsi bakholelwa kukuphi.

Akazange... Bekashumayela ngekuvuka, “uma loku lokufako kwembatsa kungafi,’ khona-ke sitawuba nekuphilisa kwaNkulunkulu.” O, he! Sikudzingelani kuphilisa kwaNkulunkulu emva kwekuba sesingulabangafi (“uma loku lokufako kwembatsa kungafi,” kuvuka kulabafile)? Wawungabata ngisho nemmangaliso lowentiwa nguJesu kuLazaru, watsi, “Wafa futsi, futsi loko kwakuyintfo yesikhashana nje.” Niyabona?

²⁴⁴ Futsi nasacedzile kanjalo, watsi, “Mvete lowomphilisi ngokukaNkulunkulu futsi ngimbone enta!”

²⁴⁵ Bebasenelichitjana ngalesosikhatsi. UMnaketfu Bosworth watsi, “Ngiyamangala ngawe, Mnaketfu Best, ungaphendvuli namunye umbuto lengikubute wona.”

²⁴⁶ Futsi ngako besangasahlaliseki impela kulesosikhatsi, watsi, “Mletse lowomphilisi ngokukaNkulunkulu futsi ngimbone enta!”

Watsi, “Mnaketfu Best, uyakholelwa ekutseni bantfu bayasindziswa na?”

Watsi, “Impela!”

Watsi, “Ungafuna kubitwa ngemsindzisi ngokukaNkulunkulu na?”

Watsi, “Impela ngingeke!”

²⁴⁷ “Kanjalo ngeke... Loko kungeke kukwente umsindzisi ngokukaNkulunkulu ngoba ushumayela kusindziswa kwemphefumulo.”

Watsi, “Yebo-ke, impela ngeke!”

²⁴⁸ Watsi, “Kanjalo akumentu uMnaketfu Branham abengumphilisi ngokukaNkulunkulu ngekushumayela kuphilisa ngokukaNkulunkulu kwemtimba. Akasiye nakancane umphilisi ngekwebuNkulunkulu, ukhomba bantfu kuJesu Kristu.”

²⁴⁹ Futsi watsi, “Mletse lapha, angimbone enta! Angibuke kubantfu, umnyaka kusukela namuhla, futsi ngitokutjela kutsi ngitoKukholwa noma ngeke.”

²⁵⁰ UMnaketfu Bosworth watsi, “Mnaketfu Best, loko kuvakala njengalelinye licala eKhalvari, ‘Yehla esiPhambanweni khona-ke sitoKukholwa.’” Niyabona?

²⁵¹ Futsi ngako, o, wachuma ngempela. Watsi, “Angimbone enta! Angimbone enta!” Labomengameli bamhlalisa phansi. Wawelela laphaya, futsi kwakukhona umshumayeli wasePentecosti eme laphaya, wavele nje wamshaya waze wayojuba ngembali. Futsi ngako bammisa-ke ngalesisokhatsi. (Ngako uMnaketfu Bosworth watsi, “Lapha, lapha! Cha, cha.”) Ngako labomengameli bamhlalisa phansi.

²⁵² Raymond Richey wasukuma, watsi, “Ngabe lesi simo sekutiphatsa seNgcungcuthela yeBaptisti yaseNingizimu na?” Watsi, “Nine bafundisi beBaptisti, ngabe iNgcungcuthela yeBaptisti yaseNingizimu letfumele lendvodza lena kutsi ite lapha noma ititele yona ngekwayo na?” Abaphendvulanga. Watsi, “Nginibutile!” Bekabati, bonkhe.

²⁵³ Batsi, “Utitele yena ngekwakhe.” Sizatfu ngiyati emaBaptisti ayakholelwa ekuphiliseni ngokukaNkulunkulu, futsi. Ngako-ke watsi, “Utitele yena ngekwakhe.”

²⁵⁴ Ngako-ke ngalesosikhatsi naku lokwenteka ngalesosikhatsi. Khona-ke uMnaketfu Bosworth watsi, “Ngiyati uMnaketfu Branham ulankonzweni, uma afuna kuta futsi akhulule batsameli, kuhle kakhulu.”

Ngako Howard watsi, “Hlala uthule!”

Ngatsi, “Ngihleti ngithulile.”

²⁵⁵ Futsi khona lapho nje Intfo letsite yefika lapho, icala kuhamba ivunguta, futsi ngati kutsi KwakuyiNgelosi yeNkhosi, yatsi “Sukuma!”

²⁵⁶ Cishe bantfu labangemakhulu lasihlanu bahlanganisa tandla tabo *kanje*, benta umkhatsi wetitulo, behlela ngembili.

²⁵⁷ Ngatsi, “Bangani, angisuye nakancane umphilisi ngokukaNkulunkulu. Ngingumnakenu.” Ngatsi, “Mnaketfu Best, ngekunga...” Noma, “Mnaketfu Best,” ngatsi, “hhayi kutsi angikuhloniphi, mnaketfu, cha nakancane. Unelilungelo etinkholelweni takho, kanjalo nami.” Ngatsi, “Kusobala, uyabona awukakufakazeli loko, liphuzu lakho, ngeMnaketfu Bosworth. Awukhonanga nanganoma ngumuphi umuntfu lofundze kahle eBhayibhelini, lowati letotintfo.” Ngatsi, “Futsi macondzana nekuphilisa bantfu, angeke sengibaphilise, Mnaketfu Best. Kepha ngilapha njalo ebusuku, uma ufuna kubona iNkhosi yenta imimangaliso, fika ngalapha. Ikwenta bonkhe busuku.”

²⁵⁸ Futsi watsi, “Ngingatsandza kukubona uphilisa umuntfu lotsite bese ngiyababuka! Ungabatsebula ngemtsebulo wakho, kodvwa” watsi, “ngingatsandza kukubona umnyaka kusuka lapho!”

Ngatsi, “Yebo-ke, bewungaba nelilungelo lekubahlola, Mnaketfu Best.”

²⁵⁹ Watsi, “Anisilolutfo kuphela nisicuku sebgiciki labangwele labanetikobho-letindzim’ndzimu lenikhholwa tintfo letinjalo. EmaBaptisti akakholelwa embhedvweni lonjalo.”

²⁶⁰ UMnaketfu Bosworth watsi, “Awume kancane nje.” Watsi, “Bangakhi bantfu khona lapho, kulenkonzozo yemaviki lamabili lapha, labeme ekumeni lokuhle nalamabandla aseBaptisti lamahle lapha eHouston, labangafakazisa kutsi niphilise ngokukaNkulunkulu Somandla ngesikhatsi uMnaketfu Branham

bekalapha na?” Futsi labangetulu kwemakhulu lamatsatfu basukuma. Watsi, “Utsini ngaloko na?”

²⁶¹ Watsi, “Abasiwo emaBaptisti!” Watsi, “Noma ngubani angafakaza noma yini, kepha loko akukwenti kube ngulokulungile!”

²⁶² Ngatsi, “Livi laNkulunkulu litsi kulungile, futsi ngeke umelane naloko. Futsi bantfu utsi kulungile, futsi ngeke ukujikise loko. Ngako utakwentani ngaKo na?” Uyabona, kanjalo.

²⁶³ Ngatsi, “Mnaketfu Best, ngisho lokuliCiniso kuphela. Futsi uma ngingeliciniso, Nkulunkulu ubophelelekile kulesekela liCiniso.” Ngatsi, “Uma Angenjalo... Uma Angeke alisekela liCiniso, khona-ke Akasuye Nkulunkulu.” Futsi ngatsi, “Angibaphilisi bantfu. Ngatalwa ne—nesiphiwo kubona tintfo, ngikubone kwenteka.” Ngatsi, “Ngiyati angicondvwa, kodvwa ngeke ngenta lokungetulu ngaphandle kwekugcwalisa inkholelo yenhliyiyo yami.” Ngatsi, “Ngiyakholwa kutsi Jesu Kristu wavuka kulabafile. Futsi uma uMoya lofika futsi ukhombise imibono nalokunye, uma loko kubutwa, tsani gci ngalapha bese uyatfola.” Ngatsi, “Nguloko kuphela.” Kodvwa ngatsi, “Kepha ngekwami, angeke ngatentela lutfo lolungelwami lucobo.” Futsi ngatsi, “Uma ngikhuluma liCiniso, Nkulunkulu ubophelelekile kimi, kufakaza kutsi KuliCiniso.”

²⁶⁴ Futsi cishe ngalesosikhatsi, Intfo letsite yahamba yatsi, “Whooooosssh!” Nangu Eta, ehlela phansi ngco. NeNhlango yemTsebuli waseMelika, iDouglas Studios eHouston, eTexas, inekhamera lenkhulu lehleti laphaya (bancatjelwe kutsatsa titfombe), basitsebula lesitfombe.

²⁶⁵ Ngesikhatsi balapho kutsebula titfombe te Mnmz. Best, futsi wa—watsi, ngaphambi kwekuba ngehlele lapho, watsi, “Mani umzuzu! Nginetinkhatimulo letisitfupha letita lapha!” Watsi, “Lapha, tsebulani sitfombe sami manje!” Futsi wabeka umuno wakhe emphumulweni yaleyondvodza lendzala lenebungwele, kanjalo, watsi, “Manje tsebulani sitfombe sami!” Futsi bakwenta. Khona-ke wagoca sibhakela sakhe futsi wasiphakamisa, watsi, “Manje tsatsani sitfombe sami!” Futsi basitsatsa kanjalo. Ngako-ke wenta kanjalo, kumisela sitfombe sakhe. Watsi, “Nitakubona loku kuphephabhuku lami!” kanjalo.

²⁶⁶ UMnaketfu Bosworth wema lapho futsi akazange atsi vu. Ngako-ke nje batsebula sitfombe saLoku.

²⁶⁷ Emgwaceni kuyiwa ekhaya ngalobobuku, (umfana loliKatholika wasitsatsa), watsi kulona lomunye umfana, watsi, “Ucabangani ngaLoko na?”

²⁶⁸ Watsi, “Ngiyati ngimgekile. Lesosifo selibilo lesasuka kulowomphimbo walowesifazane, ngatsi umtsebulile.” Watsi, “Kungenteka kutsi ngibeneliphutsa kuloko.”

Watsi, “Ucabangani ngalesa sitfombe na?”

“Angati.”

²⁶⁹ Basibeka ku esidi. Nasi sitfombe sakhe, ungambuta uma ufuna. Baya ekhaya, wahlala lapho futsi wabhema ligwayi. Wangena futsi wadvonsa wakhapha lesinye seMnaketfu Bosworth, kwakuyinegethivu. Wakhapha letimbili, letintsatfu, letine, letisihlanu, letisitfupha, futsi tonkhe tatingenamfanekiso. Nkulunkulu bekangeke avumele sitfombe sendvodza lendzala lengcwele yaKhe ime lapho naloyo mzenzisi, nemphumulo yakhe, noma sandla, sibhakela sinyakata phansi kwemphumulo yakhe kanjalo. Bekangeke akuvumele.

²⁷⁰ Badvonsa lesilandzelako, futsi naku la Kwakukhona. Lendvodza yahlaselwa sifo senhlitiyo, basho njalo, ngalobobusuku.

²⁷¹ Futsi batfumela lenegethivu eWashington, DC. Kwentiwa ikhophi ngekwemtsetfo, satfunyelwa emuva.

²⁷² Futsi George J. Lacy, inhloko ye F.B.I. lophatselene neminyaseliso yemino nemibhalo, nalokunye, lomunye walabakhulu kunabo bonkhe lokhona emhlabeni wonkhe, waletfwa lapho futsi wahlala tinsuku letimbili kuyo kuhlola ikhamera, kukhanya lokunengi, nakokonkhe lokunye. Futsi ngesikhatsi sifika ngaleyontsambama, watsi, “Mfundisi Branham, bengingumceki wakho, nami.” Watsi, “Futsi ngatsi kwakuyisayensi yengcondvo, umuntu lotsite watsi bebakubonile loko kuKhanya lokunengi netintfo letinjengaleto.” Futsi watsi, “Uyati, lomzenzisi lomdzala bekavame kusho loko” (bekacondze longakholwa) “letotitfombe ngalapho, leyondingilizi yekukhanya letungelete Kristu, emkhatsini walabangcwele,” watsi, ‘loko kalula nje kwakuyisayensi yengcondvo.’” Kodvwa watsi, “Mfundisi Branham, kwakhiwa kweliso lekhamera ngeke kutsatse isayensi yengcondvo! LokuKhanya kwashaya ingilazi lecoca imisebe yekukhanya, noma kwashaya inegethivu, futsi Kwavela.” Futsi watsi . . .

²⁷³ Ngakwendlulisela kubo. Watsi, “O, mnumzane, niyati kutsi loko kubitani na?”

Futsi ngatsi, “Hhayi kimi, mnaketfu, hhayi kimi.” Futsi ngako watsi . . .

²⁷⁴ “Kusobala, akuyosebenta mawusaphila, kepha ngalelinye lilanga, uma imphucuko ichubekela embili nebuKristu busala, kuyoba khona intfo letsite leyokwenteka ngaloku.”

²⁷⁵ Ngako, bangani, kusihlwa, uma lena kuyinkonzo yetfu yekugcina kulomhlaba, nine kanye nami sihleti eBukhoneni baNkulunkulu Somandla. Bufakazi bami buliciniso. Letinengi, letinengi tintfo, bekungatsatse imicukutfu yetincwadzi kukubhala, kepha ngifuna kutsi nati.

276 Bangakhi ekhatsi lapha ikakhulu, longenaso lesitfombe, lobone lokuKhanya ngekwaKo kume kutungelete lapho bengikadze ngishumayela khona na? Phakamisani tandla tenu, kusosonkhe sakhiwo, noma ngubani losewake waKubona. Niyabona, cishe siphohlongo noma lishumi letandla kulohleti lapha.

277 Wena utsi, “Banga—bangaKubona kepha mine ngingaKuboni na?” Yebo, mnumzane.

278 Leyo—leyoNkhanyeti tati lesasiyilandzela, yendlula etikwato tonkhe tindlu tekugadza. Akukho muntfu lowaYibona kepha ngibo. Kwabangibo kuphela labaYibona.

279 Elijah bekeme lapho abuka tonkhe letotincola temlilo, nako konkhe lokunye. Futsi Gehazi wacalata, akatibonanga ndzawo. Nkulunkulu watsi, “Vula emehlo akhe kuze abone.” Futsi-ke wabese uyatibona, niyabona. Kepha bekangumfana lolungile, eme lapho acalata, kodvwa akakubonanga. Impela. Kuniketiwe kulabanye kutsi babone, nalabanye bangakuboni. Futsi loko kuliciniso.

280 Kodvwa manje wena longakaze uKubone, awukaze uKubone, nawe wena loKubonile ngeliso lakho lenyama kepha ungakaze usibone sitfombe, noko labo lababona sitfombe unebufakazi lobukhudlwana kunawe wena loKubone ngeliso lakho lenyama. Sizatfu wena, ngaleliso lakho lenyama, bekungaba liphutsa, bekungenteka kube kuyengeka kwemehlo. Ngabe kunjalo na? Kepha Loko akusiko kuyengeka kwemehlo, Loko kuliCiniso, lapho lucwaningo lwesayensi lufakazisa kutsi KuliCiniso. Ngako iNkhosi Jesu ikwentile loku.

“Ucabanga kutsi Kuyini pho,” usho njalo, “Mnaketfu Branham?”

281 Ngiyakholwa kutsi Kusengiyo iNsika yeMlilo lefanako leyahola bantfwana bakalsrayeli besuka eGibhithe baya ePalestine. Ngiyakholwa kutsi Kusengiyo iNgelosi yekuKhanya lefanako ingena e—ejele futsi ita ku Petro loNgcwele yase iyamtsintsa, yase ichubekela embili futsi yavula umnyango yase imbeka ngaphandle ekukhanyeni. Futsi ngiyakholwa kutsi NguJesu Kristu longuye itolo, namuhla, naphakadze. Amen! Unguye lowoJesu namuhla lebekanguYe itolo. Utawuhlala anjalo phakadze anguJesu lofanako.

282 Futsi ngesikhatsi ngisakhuluma ngaKo, loko kuKhanya lokufanako lokukuleso sitfombe kuse...kume kungesiwo nemafidi lamabili kusuka lapho ngime khona njengamanje. Kunjalo. AngiKuboni ngewami—ngemehlo ami, kodvwa ngiyati kutsi Kume lapha. Ngiyati kutsi Kuhleti phakatsi kwami njengamanje. O! Uma kuphela bewungahle uwati umehluko uma emandla aNkulunkulu Somandla abamba, nekutsi tintfo tibukeka tehluke kanjani!

283 Loko yinsayela, kunoma ngubani. Bengingeke ngikhulekele bantfu labangaguli, bengitokwenta kuniketwa. Kodvwa umbono ulenga etikwebantfu. Uh-huh. Nkulunkulu uyakwati. Anginakubita layini lekukhulekelwa, ngitovele nje nginiyekele nihlale lapho. Bangakhi kini bantfu labangenalo likhadi lekukhulekelwa na? Asibone sandla sakho, umuntfu lotsite longenalo likhadi lekukhulekelwa, labangenalo likhadi lekukhulekelwa.

284 Dzadze lolikhalatsi lohleti lapha, ngiyabona bewuphakamise tandla takho. Kunjalo na? Vele ume kuze ngotondzane nawe umzuzu nje. Angati kutsi uMoya loyiNgcwele utotsini, kepha ungibuka ngekwetsembeka lokumangalisako. Awunakhadi lekukhulekelwa na? Uma Nkulunkulu Somandla angembula kimi kutsi iyini inkhatsato yakho... Ngenta loku nje kucalisa, kutsi nje kucaleke. Uyangikholwa kutsi ngi... Uyati kutsi akukho lutfo... akukho nayinye intfo lenhle ngami. Uma ungumfati loshadile, angikho ngetulu kwendvodza yakho. Ngingumuntfu nje. Kodvwa Jesu Kristu uyiNdvodzana yaNkulunkulu, futsi Utfumele uMoya waKhe kucinisekisa letintfo leti.

285 Uma Nkulunkulu atongitjela kutsi yini lengakalungi kuwe (futso uyati akukho ndlela kimi kutsi ngibe nekutsintsana nawe kwasanhlobo), utawukholwa ngenhlitiyo yakho yonkhe na? [Lodzadze uyaphawula—Umhl.] Nkulunkulu akubusise. Ngako-ke sifo sakho semfutso wengati sesikushiyele. Nguloko lebewunako. Bekungenjalo na? Ngako-ke hlala phansi.

286 Vele nje ukholwe nguloko kanye! Ngiphosela insayela kunoma ngubani kutsi aKukholwe.

287 Buka lapha, ake ngikutjele intfo letsite. Martha, eta eNkhosini Jesu. Lesosiphiwo sasingeke sisebente... Emva kwekuba Babe besavele aMtjengisile Latokwenta. Kwakungeke kusebente. Kepha watsi, "Nkhosi, ngi... Kube Bewulapha, umnaketfu ngabe akakafi." Watsi, "Kodvwa ngiyati kutsi ngisho nanyalo noma yini Loyicela kuNkulunkulu, Nkulunkulu utaKunika yona."

288 Watsi, "NgikuVuka nekuPhila, lowo lokholwa ngiMi noma afile, noko uyophila. Nalowo lophila akholwe ngiMi akasoze afe. Uyakukholwa loku na?"

289 Lalelani kuloko lakusho. Watsi, "Yebo, Nkhosi. Ngiyakholwa kutsi konkhe Lokushito kuliCiniso. Ngiyakholwa UyiNdvodzana yaNkulunkulu lebeyitakuta emhlabeni." Yindlela lakuchamukela ngayo yena, ngekutfobeka.

Uva kwehluka, awunjalo, dzadze na? Yebo. Kunjalo.

290 Dzadze lomncane lohleti khona laphaya, laphaya eceleni kwakho, futsi, uphetfwe sifo sematsambo nenkhatsato yebesifazane. Loko akunjalo, dzadze na? Sukuma umzuzu nje, lodzadze lomncane logcoke ingubo lebovu. Bewusedvutane

kakhulu, umbono ute kuwe. Sifo sematsambo, inkhatsato yebesifazane. Ngabe kunjalo na? Futsi naku lokutsite emphilweni yakho (une—unekubukeka lokuhle lokucondze ngco kuwe): unencumbi yekukhatsateka emphilweni yakho, tinkhatsato letinengi. Futsi leyonkhatsato imayelana nalotsandziwe wakho, yindvodza yakho. Usidzakwa. Akayi enkonzweni. Uma loko kungiko, phakamisa sandla sakho. Nkulunkulu akubusise, dzadze. Hamba uye ekhaya manje futsi wemukele sibusiso sakho. Uphilisiwe, kucala kukhanya ngakuwe.

²⁹¹ Indvodza lehleti ngaseceleni kwakhe ngco lapho. Wena, mnumzane, uyakholwa na? [Lomnaketfu utsi, “Yebo. Ngiyakholwa.”—Umhl.] Ngenhlitiyo yakho yonkhe na? [“Yebo, mnumzane.”] Ulahlekelwe ngumunye wemizwa yakho. Loyo ngumuzwa wenukisa. Loko akunjalo na? Uma kunjalo, nyakatisa sandla sakho. [“Kunjalo.”] Phakamisa sandla sakho usibeke emlonyeni wakho, *kanje*, tsani, “Nkhosi Jesu, ngiyaKukholwa ngenhlitiyo yami yonkhe.” [“Nkhosi Jesu, ngiyaKukholwa ngenhlitiyo yami yonkhe.”] Nkulunkulu akubusise. Hamba manje. Utokwemukela kuphiliswa kwakho.

²⁹² Yiba nekukholwa kuNkulunkulu! Nicabangani nonkhe ngaKo, emuva ekhatsi laphaya na? Niyakholwa na? Hloniphani!

²⁹³ Kunadzadze lohleti emuva ngco laphaya ekoneni. Ngibona loko kuKhanya kulengela etikwakhe. Nguleyondlela kuphela lengingasho ngayo kutsi kwentjani ngako, loko kuKhanya kuyalenga. *Loku* kuKhanya khona lapha kulengela etikwakhe lodzadze. Mhlawumbe emzuzwini nje, uma ngingabona kutsi kuyini. Kutokwephula...Lodzadze uphetfwe yi—yinkhatsato yenhliitiyo. Ubuke kimi ngco.

²⁹⁴ Nendvodza yakhe ihleti eceleni kwakhe. Futsi nendvodza yakhe beyinekugula lokutsite, beyicedza kugula nje, iphatseke kabi, igula. Loko akunjalo, mnumzane na? Phakamisa tandla takho uma loko kuliciniso. Loko kungiko, nguwe, dzadze, lonesikafu lesincane lapho. Lomnumzane, akunjalo na? Bewungenako nje kuphatseka kabi namuhla na? Unekuphatseka kabi esiswini sakho, lendvodza. Kunjalo.

²⁹⁵ Nine nonkhe niyakholwa ngenhlitiyo yenu yonkhe, nobabili na? NiyaKwamakela na? Mnumzane, ngiyakutjela, wena futsi, ngikubona uphakamise sandla sakho, umkhuba wekubhema. Yekela kwenta loko. Ubhema tigazo, awukafaneli kwenta loko, kukwenta ugule. Akunjalo na? Uma kunjalo, phakamisa sandla sakho kanje. Nguloko loku lokukuphatsa kabi. Kubi emizweni yakho. Lahla intfo lecansulako khashane futsi ungaphindzi uyente, futsi utokwelulama kuloko futsi ubencono, nenkhatsato yenhliitiyo yemkakho itomshiya. Uyakukholwa loko na? Ngabe akunjalo na? Angikuboni mangilapha, futsi uyakwati loko, kodywa uphetse tigazo e...e—ekhikhini lakho

lelingembali. Kunjalo. Khipha letintfo bese ubeka sandla sakho etikwemkakho, tjela Nkulunkulu kutsi sewuyiyekelile leyonhlobo yemphahla, utawuya ekhaya uphilile, wena nemkakho nitawuphila. Malibusiswe liGama leNkhosi Jesu!

Uyakholwa ngenhlitiyo yakho yonkhe na?

²⁹⁶ Lodzadze lomncane lohleti lapha angibuka lapha. Wena lose...laphaya esitulweni lesingembali lapha, lohleti khona lapha. Dzadze lomncane lone...longibukako, lohleti khona lapho. Awuna...Unelikhadi lekukhulekelwa, dzadze, khona lapha na? Awunakhadi lekukhulekelwa na? Uyakholwa ngenhlitiyo yakho yonkhe na? Uyakholwa kutsi Jesu Kristu angakusindzisa na?

²⁹⁷ Ucabangani ngaKo, wena lohleti eceleni kwakhe ke? Unalo likhadi lekukhulekelwa, dzadze na? Ute na? Ufuna kusindza, nawe na? Ungeke utsandze kuhamba udle futsi njengoba bewenta, buhlungu besisu buphele na? Uyakholwa kutsi Jesu uyakuphilisa manje na? Sukuma uma ukholwa kutsi Jesu Kristu ukuphilisile. Bewunesisu lesinetilondza, bewungenjalo na? Kubangwa simo sekwetfuka. Bewusolo wetfuka sikhatsi lesidze. Ikakhulu ema esidi netintfo, noma ngicondze kutsi kubanga i esidi, futsi kwenta ematinyo aphantime uma utjokota kudla kwakho kubuye ngenlomo wakho. Loko kuliciniso. Yebo, mnumzane. Kusilondza lesilapho kugaywa khona kudla, bekuhleli phansi esiswini sakho. Kuyahisa kulesinye sikhatsi emvakwekudla kakhulu sinkwa lesishisiwe sagcobiswa ngabhotela. Kunjalo na? Angifundzi umcondvo wakho, kodvwa uMoya loNgeweke akanakuphosisa. Uphilisiwe manje. Hamb'ekhaya, usindze.

²⁹⁸ Nentani ke nine lenisemuva ngale kulokubheka le na? Labanye benu laphaya labangenalikhadi lekukhulekelwa, phakamisa sandla sakho. Lotsite longenawo emakhadi ekukhulekelwa. Kulungile, hloniphani, kholwani ngenhlitiyo yenu yonkhe. Kunjani lapho etulu kuvulande losesitezi na? Yibani nekukholwa kuNkulunkulu.

²⁹⁹ Angeke ngikwente loku ngekhatshi kimi lucobo, kungumusa waKhe lomkhulu kuphela. Niyakholwa na? Ngingasho kuphela njengoba Angikhombisa. Njengoba kukholwa kwenu... Ngisho loku kunyakatisha lukholo lwenu, bese-ke ngibona kutsi Utongiholela kuyiphi indlela. Nicondzile kutsi lona—lona akusiye umnakenu na? Nime eBukhoneni baKhe. Akusimi lona lowenta loku, kukholwa kwenu lokuKusebentisako. Ngeke sengiKusebentise. Lukholo lwenu lolukwentako. Ngite indlela yekuKusebentisa. Umzuzu nje.

³⁰⁰ Kulelikona ngibona indvodza lelikhalatsi ihleti laphaya, lengatsi seyindzala, ifake tibuko. Unalo likhadi lekukhulekelwa, mnumzane na? Mani ngetinyawo takho umzuzu. Uyangikholwa kutsi ngiyinceku yaNkulunkulu, ngenhlitiyo yakho yonkhe

na? Ucabanga ngalomunye umuntfu, awunjalo na? Uma loko kunjalo, phakamisa sandla sakho. Hhayi ngoba kungimi, umnakenu. Manje, awunalo likhadi lekukhulekelwa. Bekungeke kubenendlela kutsi ungene elayinini, ngoba awunalo likhadi lekukhulekelwa. Manje, uma noma ngumuphi kini anemakhadi ekukhulekelwa, unga—unga—ungasukumi, niyabona, ngoba nitoba nelitfuba lekuta elayinini.

³⁰¹ Kepha ngibona loko kuKhanya nje kulenga etikwayo. Kusengakabhobokeli embonweni noko. Ngingeke ngakuphilisa, mnaketfu, ngingeke. NguNkulunkulu kuphela longenta loko. Kepha kwakho. . .kwakho. . .unekukholwa. Uyakholwa. Futsi kukhona lokutsite—intfo letsite, le—lekukubangelako, ngaleny indlela.

³⁰² Uma Nkulunkulu Somandla atotjela lendvodza kutsi yini inkhatsato yayo, ngabe nonkhe nine lenisele nitawukwemukela kuphiliswa kwenu na? Nanso indvodza, leme ngalokuphelele lishumi, lishumi nesihlanu lemayadi kusuka kimi, angikaze ngiyibone emphilweni yami. Iyindvodza nje leme laphaya. Uma Nkulunkulu Somandla atokwembula kutsi yini lengalungi ngaleyandvodza, wonkhe wenu lapha kutawufanele niphume lapha nje ningumuntfu lophilile. Angentani lenye futsi Nkulunkulu na? Ngabe kunjalo na?

³⁰³ Mnumzane, akukho lutfo lolungalungi kuwe. Ubutsakatsaka, unekuvukavuka ebusuku, kwemadlala lasesinyeni nalokunye, kepha loko akusiyo inkhatsato yakho. Inkhatsato yakho imayelana nemfana wakho. Futsi lomfana wakho useluhlobeni lolutsite lwesikolwa sembuso, futsi unebuntfu lobubili. Kunjalo na? Phakamisa sandla sakho uma loko kunjalo. Loko kunjalo impela.

³⁰⁴ Bangakhi lokholwako manje kutsi Jesu Kristu iNdvodzana yaNkulunkulu ime lapha na? Asisukumeni futsi sinikele ludvumo futsi semukele kuphiliswa kwetfu.

³⁰⁵ Nkulunkulu Mnimandla onkhe, Mcalisi wekuPhila, Mniketi wasosonkhe siphosile, Ulapha, yona leyoNkhosi Jesu Kristu, longuye itolo, namuhla, naphakadze.

³⁰⁶ Futsi, Sathane, ubakhohlisile labantfu laba sikhatsi lesidze ngalokwenele, phuma kubo! Ngiyakubopha ngaNkulunkulu lophilako LoBukhona bakhe bulapha manje ngesimo seNsika yeMlilo, bayekele labantfu laba! Futsi uphume kubo, eGameni laJesu Kristu!

³⁰⁷ Wonkhe wenu phakamisani tandla tenu futsi nidvumise Nkulunkulu, futsi nemukele kuphiliswa kwenu, wonkhe umuntfu. [Libandla lidvumisa Nkulunkulu—Umhl.]



YEFIKA KANJANI INGELOSI KIMI, NEMYALO WAYO SSW55-0117
(How The Angel Came To Me And, His Commission)

LoMlayeto ngeMnaketfu William Marrion Branham, kwekucala wetfulwa ngesiNgisi ngeMsombuluko kusihlwa, ngenyanga yaBhimbidwane 17, 1955, eLane Tech High School eChicago, eIllinois, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2016 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org